



**கயோத்யாக்காதல்**

**C.N.அண்ணாதுரை.M.A.**

BALU  
2005

# கபோத்யாக்காதல்

*C.N. சிவசுந்தரன், M.A.*



**திராவிடப்பண்பை**

34, சிந்தாமணி

::

திருச்சி-2

முள்ளும் பதிப்பு 1968

உரிமையுடையது.

11297

விலை ரூ. 1-00

## கபோதிபுரக் காதல்

ஜல் ஜல் ஜல ஜல! ஜல் ஜல் ஜல ஜல!

“ உம்! கொஞ்சம் வேகமா நட. வேகற வெய்யில் வர்ரதுக்குள்ளே ஊர் போவோம்....”

ஜல் ஜல், ஜல ஜல. ஜல் ஜல், ஜல ஜல.

“ சும்மா போகமாட்டாயே, நீ. உன் வாடிக்கையே அதுதானே சவுக்கடி கொடுத்தால் தானே போவே உம்....”

“ வேண்டாமப்பா, பாவம், வாயில்லாத பிராணி. வெய்யில் வேலை. போகட்டும் மெதுவா. அடிக்காதே ” என்று வேதவல்லி சொன்னாள், மாட்டை சவுக்கால் சரீல் என அடித்து வாலிப்பிடித்து ஒடித்து வண்டியை ஒட்டியவனைப் பார்த்து. மணி காலை பதினொன்று ஆகிறது. ஒரு சாலை ஓரமாக வண்டி போகிறது. வண்டியிலே இரு மாதர், தாயும், மகளும். தலைக்குட்டையும், சந்தனப் பூட்டும், பொடிமட்டையுடன் ஒரு ஆடவர், வேதவல்லியின் புருஷர், வீராசாமிப்பிள்ளை, ஆக மூவரும் செல்லுகின்றனர். வண்டி மாடு செவிலி நிறம், ஒட்டுகிற ஆளும் சிகப்பு. மீசை கருக்கு விட்டுக்கொண்டிருக்கிற பருவம். “ என்னமோம்மா, நீங்க பாவ புண்ணியத்தை பாக்கரிங்க. மாட்டை அடிச்சு ஒட்டாதேன்னு சொல்றீங்க. சில பேரே பார்க்கணுமே என்னடா, மாடு. நகருது, அடிச்சு ஒட்டேன். கொடுக்கிறது காசா மண்ணை என்று கோபிப்பார்கள் ” என்றான் வண்டிக்காரன்

“ செலபேரு அப்படித்தான். ஒட்டமு நடையுமா போனாகூட, பனிரெண்டு மணிக்குள்ளே போயிடலாமே

மாரிக்குப்பத்துக்கு. உச்சி வேளை பூஜைக்கு போய்ச் சேர்ந்துடலாமே” என்று வேதவல்லி கூறினாள்.

“அதுக்குள்ளே பேஷா போகலாம். அடிச்சி ஓட்டினு அரை மணியிலே போகலாம். எதுவும் அப் பிடித்தான். அடிச்சி ஓட்டாத மாடும், படிச்சி வழிக்கு வராத பிள்ளையும் எதுக்கு உதவப் போவுது. என் சேதியை கேட்டா சிரி சிரின்னு சிரிப்பீங்கோ, நான் படிச்சதும், பிழைச்சதும் அப்படி” என்றான் வண்டி ஓட்டி.

“நீ படிக்கவே யில்லையாப்பா” என்று கேட்டாள் வேதவல்லி. “படிச்சேன், ஆறாவது வரையிலே. அதுக்கு மேலே, ஆட்டமெல்லாம் ஆடினேன். இப்போ மாட்டு வண்டி ஓட்டர மேலேதான் கிடைச்சது. அதுவும் நம்ம சினேகிதர் ஒருவர் காட்டினார் இந்தப் பிழைப்பையாவது. உம்! எல்லாம் இப்படித்தான். அந்த சினிவாலிலேகூட பாடறாங்களே, “நாடகமே உலகம், நாளை.....” என்று மெல்லிய குரலிலே, பாடலைப் பாடினான் பரந்தாமன்—அதுதான் அவன் பெயர். நாடகமே உலகத்திலிருந்து “மாயப் பிரபஞ்சத்துக்கு” வந்தான். அதிலிருந்து “ராதே உனக்குக் கோபம் ஆகாதடி” ஆரம்பித்தான். வீராசாமிப் பிள்ளை களைத்தார். “தம்பி பாட்டு பிறகு நடக்கட்டும். ஓட்டு வண்டியை” என்றார். வேதவல்லி. “சாரதா! சாரதா! என்னம்மா, மயக்கமா இருக்கா” என்று தன் மகளைக் கேட்டாள்.

கொஞ்ச நேரம் சென்றதும், வண்டிக்குள்ளே நோக்கினான். சாரதா, வேதவல்லியின் தோள்மீது சேர்ந்து படுத்துக்கொண்டிருந்தாள். ஒரு முறை அவளைக் கண்டான், ஓராயிரம் தடவை. ராதே உனக்குக் கோபம் ஆகாதடி என்று பாடலாமா என்று தோன் றிற்று பரந்தாமன் உள்ளத்தை அந்தப் பாவை கொள்ளை கொண்டான், கண்கள் மூடித்தான் இருந்தான்; ஆனாலும் அதிலும் ஒரு வசீகரம் இருந்தது.

காற்றினால் சீவி விடப்பட்டிருந்த கூந்தல் சற்று கலைந்து நெற்றியில் அங்குமிங்குமாக அலைந்தது. கருப்பு பொட்டு அந்த சிகப்பு சிங்காரியின் நெற்றியிலே வியர்வையில் குழைந்து ஒருபுறம் ஒழுகிவிட்டது. ஆனால் அதுவும் ஒரு தனி அழகாகத் தான் இருந்தது. “மாதே உனக்குச் சோகம் ஆகாதடி” என்று பாட எண்ணினான். சோகித்துச் சாய்ந்திருந்த அந்த சொர்ண ரூபியை நோக்கி ஆஹா! நான் வண்டியை ஓட்டுபவனாக வன்றே இருக்கிறேன். எனக்கு இவள் கிட்டுவானா? என்று எண்ணினான். ஏங்கினான். மாடு தள்ளாடி நடந்தது. பரந்தாமனுக்கு அதை தட்டி ஓட்ட முடியவில்லை. இஷ்டங்கூட இல்லை. அந்த ரமணி எவ்வளவுக்கெவ்வளவு அதிகமாக வண்டியில் இருக்கிறாளோ அவ்வளவு ஆனந்தம். வண்டியோட்டுகிற வேளையிலும், இப்படிப்பட்ட சம்பவம் இருக்கிறதல்லவா, என்று கூட எண்ணினான்.

ரயில்வே ஸ்டேஷனிலிருந்து ஆரூவது மைலில் மாரிக்குப்பம் அங்கு ஆடி வெள்ளிக்கிழமையிலே, குறி சொல்வதும், பிசாசு ஓட்டுவதும், குளிச்சம் கட்டுவதும், முழுக்கு போடுவதும், வழக்கம். சுற்றுப் பக்கத்து ஊரிலிருந்து திரளான கூட்டம் வரும். மாரிக்குப்பம் கோயில் பூசாரி, மாடி வீடு கட்டியதும், அவன் மகன் மதராசிலே மளிகைக் கடை வைத்ததும், அந்த மகமாயி தயவாலே தான். எத்தனையோ ஆயிரம் குளிச்சம் கட்டியிருப்பான் பூசாரி. அவனைத் தேடி எத்தனையோ ஆயிரம் பேர் வந்திருப்பார்கள். எவ்வளவோ பேரை பார்த்தவன். எத்தனையோ பிசாசை ஓட்டினவன். அந்தப் பேர்வழியைக் காணவும், சாரதாவுக்கு அடிக்கடி வருகிற சோகம், ஏதாவது “காத்து சேஷ்டையாக” இருக்கலாம். அதுபோக ஒரு குளிச்சம் வாங்கிப் போகலாமென்றும் தான் ஐம்பது அறுபது மைல் தாண்டி அழகா புரியைவிட்டு, வீராசாமிப் பிள்ளை மனைவியையும் மகனையும் அழைத்துக்கொண்டு வந்தார். ஆவணியிலே சாரதா

வுக்கு கலியாணம் நிச்சயமாகிவிட்டது. நல்ல பெரிய இ-த்திலே ஏற்பாடு. நூறு வேலிக்கு நிலம். ஆடும், மாடும், ஆளும் அம்பும், வண்டியும் அதிகம். அந்த அழகாபுரிக்கே அவர் தான் ஐயீந்தாரீ போல. வயது கொஞ்சம் அதிகந்தான். அறுபது என்று சொல்லுவார்கள். ஆனால் அவர் நினைப்பு முப்பத்தைந்திலிருந்து நாற்பதுக்குள்தான். ஆள் நல்ல உயரம், பருமன், மீசை, மயில் ராவணனுக்கு படத்திலே இருப்பது போல ஆசாமி பேசினால், இடி இடித்த மாதிரிதான். அழகாபுரியிலே மாரியப்ப பிள்ளை என்றால் போதும். கிடுகிடுவென நடுங்குவார்கள்.

அவருக்கு மூன்றாந்தாரமாக, சாரதா ஏற்பாடாகி விட்டது. சாரதாவுக்கு வயது பதினாறுகூட நிரம்பவில்லை. அவள் அழகு, அழகாபுரிக்கே அழகு செய்தது. நல்ல பஞ்சவர்ணக்கிளி என்றாலும் சோலையில் பறக்க விடுகிறார்களா, தங்கக் கூண்டிலே, போட்டுத்தானே அத்துடன் கொஞ்சுவார்கள். அதைப் போலத்தான் சாரதாவுக்கு, மாரியப்ப பிள்ளை கூண்டு. அவருடைய பணம்பேசுமே தவிர வயதாபேசும்? அதிலும் வீராசாமிப் பிள்ளை வறட்சிக்கார ஆசாமி, கடன் பட்டுப் பட்டுக் கெட்டவர். இந்த சம்பந்தத்தினால்தான் ஏசாவது கொஞ்சம் தலை எடுக்க முடியும். வேதவல்லிக்குக் கொஞ்சம் கசப்புத்தான் இருந்தாலும் என்ன செய்வது, சாரதாவுக்குத் தெரியும் தனக்கு பெற்றோர்கள் செய்கிற விபரீத ஏற்பாடு. அதனை எண்ணி எண்ணி ஏங்கினாள், வாடினாள். மாரியப்ப பிள்ளையை மனதாலே நினைத்தாலே பயமாக இருந்தது அவளுக்கு. எண்ணாத எண்ணமெல்லாம் எண்ணியதால், உடல் இளைக்கலாபிற்று. ஐயோ அந்த ஆர்ப்பாட்டக்காரக் கிழவனுக்கு வாழ்க்கை பட்டு நான் எக்கதியாவது? என்று எண்ணி நடுங்கினாள் அந்தப் பெண். தனது குடும்பத்திலுள்ள கஷ்டமும், அந்தக் கஷ்டத்தை போக்கிக்கொள்ளவே, தன்னை, கிளியை வளர்த்து பூனையிடம் தருவது போல, மாரியப்ப

பிள்ளைக்கு மணம் செய்து கொடுக்கத் துணிந்ததும், அவளுக்குத் தெரியும். தனது குடும்ப கஷ்டத்தைப் போக்கவேண்டுமென்பதிலே சாரதாவுக்கு திருப்திதான். ஆனால் கிழவனுக்குப் பெண்டாக வேண்டுமே என்றெண்ணும்போது, குடும்பமாவது பாழாவது, எங்கேனும் ஒரு குளத்தில் விழுந்து சாகலாமே, என்று தோன்றும் இது இயற்கைதானே !

இப்படிப்பட்ட பொருத்தமில்லாத ஜோடிகளைச் சேர்ப்பதற்காக யார் என்ன செய்கிறார்கள்? ஊரார் கேலியாகப் பேசிக் கொள்வார்களே யொழிய, இவ்விதமான, வகையற்ற காரியம் நடக்கவொட்டாது தடுக்கவா போகிறார்கள். கல்லென்றாலும் கணவன், புல்லென்றாலும் புருஷன் என்று பழமொழி இருக்க, கல்லோ புல்லோ அல்லாத மாரியப்ப பிள்ளைகள் சாரதாவை மணமுடித்துக் கொடுக்காது இருப்பார்களோ !

அதிலும் மாரியப்ப பிள்ளை ஒரு ஏழையாக இருந்தால் “கிழவனுக்கு எவ்வளவு கிறுக்கு பார்த்தீர்களா! காடு வாவா என்கிறது. வீடு போ போ என்கிறது, கிழவன் சரியான சிறுகுட்டி வேண்டுமென்று அலைகிறானே. காலம் கலிகாலமல்லவா” என்று கேலி செய்வார்கள். மாரியப்ப பிள்ளையோ பணக்காரர். எனவே அந்த மணி, சாரதா, சமூகத்தில் வளர்த்து விடப்பட்ட பழக்கத்துக்கு தனது அழகையும் இளமையையும் பலி கொடுக்கப் போகிறாள். இவ்விதம் அழிந்த ‘அழகுகள்’ எவ்வளவு ! தேய்ந்த இளமை எத்துணை !!

சாரதாவுக்கு பிசாசு பிடித்துக்கொண்டது என்று அவளின் பெற்றோர் எண்ணினார்கள், அவளுக்கா பிசாசு பிடித்தது? அல்ல! அல்ல! மாரியப்ப பிள்ளை பிடித்துக் கொள்ளப் போகிறாரே என்ற பயம் பிடித்துக்கொண்டது. பாவை அதனாலேயே பாகாய் உருகினால்.



அதைத் தவிர வேறு என்ன செய்யமுடியும். அவள் புரட்சிப் பெண்ணல்ல! புத்துலக மங்கையல்ல!

மாரி கோயிலுக்கு மாட்டு வண்டி வந்து சேர்ந்தது. அம்மன் தரிசனமாயிற்று. அந்தப் பூசாரி, ஏதோ மந்திரம் செய்தான். மடித்துக்கொடுத்தான் மாரி பிரசாதத்தை. வாரத்திற்கொருமுறை முழுக்கு, ஒரு வேளை உணவு, ஒரு நாளைக்கு ஒன்பது முறை அரசமரம் சுற்று வது, என்று ஏதேதோ 'நிபந்தனை' போட்டான். கோயிலில் வீற்ற 'சோற்றை' தின்றார்கள். மிச்சம் கொஞ்சம் இருந்தது. "பாபம்! வண்டிக்கார பிள்ளை யாண்டானுக்குப் போடலாமே" என்றாள் வேதவல்லி. "ஆமாம், பாபம்" என்றாள் சாரதா.

ஒவ்வொரு உருண்டையாக உருட்டி வண்டியோட்டும் பிள்ளையாண்டான் கையிலே, சாரதா கொடுத்தாள். அந்த நேரத்திலே அவள் தந்தை வெகு சுவாரசியமாக பூசாரியுடன் பேசிக்கொண்டிருந்ததால், அதுவும் வும் நடக்க முடிந்தது. அவர் மட்டும் அதைப் பார்த்திருந்தால், ஒரு முறைப்பு, ஒரே களைப்பு. உடனே சாரதா நடுநடுங்கிப் போயிருப்பாள்.

சாரதா, வண்டியோட்டிக்குச் சோறு போட்டதாக, அவன் கருதவில்லை. அமிருதம் கொடுத்தாள் என்றே கருதினான் அந்த மங்கையின் கையால் கிடைத்த உணவு, அவனுக்கு அவ்வளவு இன்பமாக இருந்தது. அவளும், அவனுக்கு வெறும் சாதத்தைப் போடவில்லை ஒவ்வொரு பிடியிலும், தனது காதல் ரசத்தைக் கலந்து பிசைந்து தந்தாள் இவரைப் போன்றன்றே என்புருடன் இருக்க வேண்டும் என்று எண்ணினான். அந்த எண்ணம் திடீரெனத் தோன்றியதால் துணியும் ஏற்பட்டது அந்தத் தையலுக்கு. எனவே அவனுக்கு சாதம் போட்டுக் கொண்டே புன்சிரிப்பாக அவனைப் பார்த்துச் சிரித்தாள்.

பூந்தோட்டத்தின் வாடைபோல அந்த புன்சிரிப்பு பரவிற்று, வாலிபன் நாடி அத்தனையிலும் அது புகுந்தது. இந்த காதல் காட்சியைக் கடைக்கண்ணூல் கண்டாள் வேதவல்லி, பெருமூச்சு விட்டாள்.

மாரி பிரசாதம் பெற்றாள் சாரதா, இனி நோய் நீங்கு மென வீராசாமிப் பிள்ளை எண்ணினார். சாரதா முன்போல முகத்தைச் சுளித்துக்கொள்ளாமல், சற்று சிரித்த முகமாக இருப்பதைக் கண்டு, வீராசாமிப் பிள்ளை தம் மனைவி வேதவல்லியை அருகே யழைத்து, “வேதம்! பார்த்தாயா பெண்ணே. பூசாரி போட்ட மந்திரம் வேலை செய்கிறது. முகத்திலே தெளிவு வந்து விட்டது பார்” என்று கூறினார். வேதவல்லிக்குத் தெரியும், சாரதாவின் களிப்புக்குக் காரணம், பூசாரியுமல்ல, அவன் மந்திரமும்ல்ல. ஆனால் புதிதாகத் தோன்றிய பரந்தாமனும், அவன் ஊட்டிய காதலும் பெண்ணின் உள்ளத்திலே ஆனந்தத்தைக் கிளப்பி விட்டதென்பது.

மறுபடி அவர்கள், அதே வண்டியிலேறி ரயிலடிக்கு வந்தனர். வண்டியோட்டியிடம் கூறிவிட்டு, ரயிலேறும் சமயம், வேதவல்லி, பரந்தாமனைப் பார்த்து, “என் தம்பீ, எங்க ஊருக்கு வாயேன் ஒரு தடவை” என்று அழைத்தாள். சாரதா வாயால் அழைக்கவில்லை கண்ணூல் கூப்பிட்டாள். வேதவல்லி வாயால் கூப்பிட்டது. பரந்தாமன் செவியில் புகவில்லை. சாரதாவின் கண்மொழி, அவனுடைய நரம்பு அத்தனையிலும் புகுந்து குடைந்தது. ‘மாடாவது வண்டியாவது, மாரிக்குப்பமாவது, பேசாமல் சாரதாவைப் பின் தொடர்ந்து போக வேண்டியது தான் என்று நினைத்தான். “எனைக்கணம் பிரிய மனம் வந்ததோ, நீ எங்கு சென்றாலும் உன்னை விடுவேனோ, ராதே” என்ற பாட்டை எண்ணினான்.

மணி அடித்து விட்டார்கள்! வீராசாமிப் பிள்ளை, களைத்து விட்டார். வேதவல்லி உட்கார்ந்தாகிவிட்டது.

சாரதாவின் கண்கள், பரந்தாமனை விட்டு அகலவில்லை. பரந்தாமன், பதுமைபோல நின்றான்.

வண்டி அசைந்தது. சாரதாவின் தலையும் கொஞ்சம் அசைந்தது. அவளுடைய செந்நிற அதரங்கள் சற்று அசைந்தன. அலங்காரப் பற்கள் சற்று வெளி வந்தன. அடையும் அறியாமல். புருவம் வளைந்தது கண் பார்வையிலே, ஒருவிதமான புது ஒளி காணப்பட்டது வண்டி சற்று ஓட ஆரம்பித்தது. பரந்தாமனின் கண்களில் நீர் ததும்பிற்று வண்டி, ரயிலடியை விட்டுச் சென்றுவிட்டது. பரந்தாமன் கன்னத்தில் இரு துளிகண்ணீர் புரண்டு வந்தது. நேரே, வண்டிக்குச் சென்றான். வைக்கோல் மெத்தை மீது படுத்தான் புரண்டான், சாரதாவை நான் ஏன் கண்டேன்? என்று கலங்குவது ஏன். என்று மனதைத் தேற்றினான்.

சாரதா, நீ ஏன் அவ்வளவு அழகாக இருக்கிறாய்! என் கண்களை ஏன் கவர்ந்து விட்டாய். அழகி, என் மனதைக் கொள்ளை கொண்டாயே, என்னை பார்த்ததோடு விட்டாயா? எனக்கு 'அமிர்தம்' அளித்தாயே ரயில் புறப்படுமபோது என்னைக்கண்டு சிரித்தாயே. போய் வருகிறேன் என்று தலையை அசைத்து ஜாடை செய்தாயே. நீ யார்? ஏன் இங்கு வந்தாய்? வண்டியோட்டும் எனக்கு ஏன் நீ. எதை எதையோ எண்ணும் படி செய்து விட்டாய். சாரதா உன்னை நான் அடையத்தான் முடியுமா? எண்ணத்தான் படுமா?—என்று எண்ணினான். இரண்டு நாட்கள் பரந்தாமனுக்கு வேறு கவனம் இருப்பதில்லை. எங்கும் சாரதா! எல்லாம் சாரதா! எந்தச் சமயத்திலும் சாரதாவின் நினைப்பு தான்! இளைஞன் படாதபாடு பட்டான். பஞ்சில் நெருப்பென காதல் மனதில் புகுந்து அவனை வாட்ட ஆரம்பித்து விட்டது. அதிலும் கைகூடும் காதலா? வண்டியோட்

டும் பரந்தாமன் அழகாபுரி முதலாளி மாரியப்ப பிள்ளைக்கு வாழ்க்கைப்பட இருக்கும் சாரதாவை அடையமுடியுமா!

அழகாபுரி வந்து சேர்ந்த அழகிக்கு, பரந்தாமன் நினைப்பு தான்! பரந்தாமனின் வாட்டம் சாரதாவுக்கு வராமற் போகவில்லை. சாரதாவின் கவலை, பரந்தாமனை விட அதிகம் பரந்தாமனுக்கேனும் சாரதா கிடைக்க வில்லையே—இன்பம் வராதே—என்ற கவலை மட்டுமே யுண்டு. சாரதவுக்கு இரு கவலை. பரந்தாமனைப் பெற முடியாதே—இன்ப வாழ்வு இல்லையே என்பது ஒன்று. மற்றொன்று மாரியப்ப பிள்ளையை மணக்க வேண்டுமே— துன்பத்துக்கு அடிமைப்பட வேண்டுமேயென்பது. எனவே சாரதாவின் 'சோகம்' குறையவில்லை அதிகரித்தது.

மாரியப்ப பிள்ளைக்கு ஆத்திரம் அதிகமாகி விட்டது ஆச்சு; ஆவணி பிறக்கப்பட்டபோகிறது! இந்தப் பெண் 'சோகம்' 'சோகம்' என்று படுத்தபடி இருக்கிறாள். இவள் சோகம் எப்போது போவது? என்மோகம் எப்போது தணிவது" என்று கோபித்துக் கொண்டான்.

“அழகான பெண்ணாக இருக்கிறாளே என்று பார்த்தால் இப்படி 'சீக்' பேர்வழியாக இருக்கிறாள். உடல் கட்டை மட்டும் கவனித்தால், “உருட்டி எடுக்க கிழங்குகள்” குரங்குகள் போல் இருக்கின்றன” என்று கவலைப்பட்டான். சாரதாவுக்கு வைத்தியத்தின் மேல் வைத்தியம். ஒரு மந்திரவாதி உபயோகமில்லை என்று தெரிந்ததும், மற்றொரு மந்திரவாதி என்று சிகிக்கை நடந்து வந்தது. ஆனால் அவளுடைய மனநோய் மாறினால் தானே சுகப்படும்.

வீராசாமிப் பிள்ளைக்கு விசாரம்! வேதவல்லிக்கு விஷயம் வெளியே சொல்ல முடியாது. ஒருநாள் மெதுவாக சாரதாவிடம், மாரியப்ப பிள்ளையை மணந்துடால் படிப்படியாக நோய் குறைந்துவிடும் என்று கூறி

னான். “யார் நோய் குறையும்மா! அப்பாவுக்குள்ள பண நோய் குறையும் அந்தக் கிழவனுக்கு ஆத்திரம் குறையும்” என்று அலறிச் சொன்னான் சாரதா பிறகு அவளுக்கே ஆச்சரியமாக இருந்தது தனக்கு எங்கிருந்து இவ்வளவு தைரியம் வந்தது என்று. நோய் தானாகப் போகும். கலியாணத்துக்கு நான் குறிப்பிட வேண்டியது தான்—என்று மாரியப்ப பிள்ளை கூறி விட்டார். நான் வைத்துவிட்டார்கள், கலியாண நோட்டீசுகள் அச்சடிக்கப்பட்டு, உறவினருக்கும், தெரிந்தவர்களுக்கும் அனுப்பப்பட்டன. இரண்டே நாட்கள் தான் இருக்கின்றன கலியாணத்துக்கு, அந்த நேரத்தில்தான். மாரியப்ப பிள்ளைக்கு, தனது பேரனுக்கு அழைப்பு அனுப்புவதா வேண்டாமா என்ற யோசனை வந்தது. ஆகவே, தமது காரியஸ்தர் கருப்பையாவை அழைத்துக் கேட்டார்.

“ஏ! கருப்பையா! அந்தப் பயலுக்கு கலியாணப் பத்திரிகை அனுப்பலாமா, வேண்டாமா?”

“யாருக்கு எஜமான்?” என்றான் கருப்பையா.

“அதாண்டா அந்த தறுதலை, பரந்தாமனுக்கு” என்றார் மாரியப்ப பிள்ளை.

“ஒண்ணு அனுப்பித்தான் வைக்கிறது வரட்டுமே, என்று யோசனை சொன்னான் காரியஸ்தன்.

இந்த சம்பாஷணைகளைக் கேட்டுக் கொண்டிருந்த வீராசாமிப்பிள்ளை, மேற்கொண்டு விசாரிக்கலானார். அப்போது சொன்னார் மாரியப்ப பிள்ளை தனது பூர்வோத்திரத்தை.

“எனக்கு 15 வயதிலேயே, கலியாணம் ஆகிவிட்டது. மறு வருஷமே ஒரு பெண் பிறந்தது. ஐந்து ஆறு வருஷத்துக்கெல்லாம் என் முதல் தாரம் என்னிடம் சண்டை போட்டுவிட்டு குழந்தையுடன் தாய்விட்டு போனான். நான் வேறே கலியாணம் செய்து கொண்டேன்.

டேன். என் பெண் பெரியவளானாள். அவளுக்கு 12 வயதிலேயே கலியாணமாயிற்று. நான் அதற்குப் போகவேஸீலீலை. அவர்களும் அழைக்கவில்லை. அந்தப் பெண் மறுவருஷமே ஒரு பிள்ளையைப் பெற்று ஜன்னிகண்டு செத்தாள். அந்தப் பயல் எப்படியோ வளர்ந்தான். அவளும் செத்தாள் கோர்ட்டில் ஜீவனம்சம் போட்டார்கள். அவர்களால் வழக்காட முடியுமா? என்னிடம் நடக்குமா? ஏதோ கொஞ்சம் பணம் கொடுத்து விடுதலைப் பத்திரம் எழுதி வாங்கி விட்டேன். இப்போ, அவன், அந்த ஊரிலே ஏதோ கடை வைத்துக் கொண்டிருக்கிறான் என்று கேள்வி” என்று கூறிவிட்டு மாரியப்ப பிள்ளை “கருப்பையா பையனுக்கு இப்போ என்ன வயதிருக்கும்” என்று கேட்டார். “ஏறக்குறைய 20-வது இருக்கும்” என்று வீராசாமிப் பிள்ளை பதில் கூறினார்.

“உங்களுக்குக்கெப்படித் தெரியும்?” மாரியப்ப பிள்ளை, “அந்த பிள்ளையாண்டான் மாரிக்குப்பத்துக்கு நாங்கள் போனபோது வண்டியை ஓட்டிக் கொண்டு வந்தான்” என்றார் வீராசாமிப் பிள்ளை. பிறகு வேறு விஷயங்களைப் பேசிவிட்டு, வீராசாமிப் பிள்ளை விடுவந்தார். வேதவல்லியைத் தனியே அழைத்து விஷயத்தைச் சொன்னார். சாரதா காதில் விழுந்தால் அவள் ஒரே பிடிவாதம் செய்வாள். கல்யாணத்துக்கு ஒப்பவே மாட்டாள் சொல்லவேண்டாம், என்று வேதவல்லியோசனை கூறினாள். எனவே சாரதாவுக்கு தான் மணக்கப்பேர்வது தன் காதலின் தாத்தா என்பது தெரியாது. விசாரத்துடன் மாரிக்குப்பத்துக்கும் ரயில்வே ஸ்டேஷனுக்கும் இடையே வண்டியோட்டிக்கொண்டு வாழ்ந்துவந்த பார்தாமனுக்கும் தெரியாது. தன் காதலி சாரதா, தனக்கு பாட்டி ஆகப்போகிறாள் என்பது! காதலியே தனக்குப் பாட்டி ஆனால் என்பது தெரிந்தால் அவன் மனம் என்ன பாடுபடும்!

“என்னடா பரந்தாமா ரொம்ப குஷியாக இருக்கிறாய். சம்பாத்தியம் ரொம்ப ஜாஸ்தியா?” என்று மற்ற வண்டிக்காரர்கள் பரந்தாமனைக் கேட்டனர்.

“நான் அழகாபுரிக்குப் போகப்போகிறேன். அங்கே ஒரு கலியாணம். டேய், யாரும் சிரிக்கக்கூடாது. எங்க தாத்தாவுக்கு கலியாணம். கார்டு வந்தது வரச்சொல்லி” என்றாரீ பரந்தாமன்.

“பலே! பேஷ்! சரியான பேச்சு பேசினான் பா பரந்தாமன். தாத்தாவுக்கு கலியாணமாம், பேரன் போகிறானாம்!” என்று சொல்லி சிரித்து கேலி செய்தார்கள்.

பரந்தாமனும், கூடவே சிரித்தான். அவனுக்கு உள்ளபடி, மாரியப்ப பிள்ளைக்கு அறுபதாங் கலியாணம் நடக்கவேண்டி இருக்க, நிஜமான கலியாணமே செய்து கொள்ளப் போவதாகவும், அதற்கு வரும்படியும், காரியஸ்தன் கருப்பையா கார்டு போட்டதைக் கண்டதிலிருந்து சிரிப்புதான்! அழகாபுரியிலே தானே அந்தப் சாரதா இருக்கிறாள்; கலியாண சாக்கிலே. அவளைக் காணலாமே என்று எண்ணித்தான், தன் தாத்தா கலியாணத்துக்குப் போக முடிவு செய்தான்.

விஷயத்தைச் சொன்னாலே, எல்லோரும் சிரிக்கிறார்கள். எவ்வளவோ சொன்னான். விழுந்து விழுந்து சிரித்தார்களே தவிர, ஒருவர்கூட நம்பவில்லை.

கடைசியில், மடியில் வைத்திருந்த கார்டை எடுத்து வேறு ஆளிடம் கொடுத்து படிக்கச்சொன்னான். பிரகுதான், பரந்தாமன், சொல்வது உண்மை எனத்தெரிந்தது. உடனே சிரிப்புபோய்விட்டது. ஒவ்வொருவரும், கண்டபடி பேசலாயினர். “என்னு கிருக்குடா கிழவனுக்கு? கல்லு புள்ளையார்போல பேரன் இருக்கச்சே மூணம் தாரம் செய்கிறானமே” என்று ஒருவனும், “இதான் டாப்பா கலிகாலம்” என்று மற்றொருவனும், “சே!

என்னு இருந்தாலும் இந்த மாதிரி அனியாயம் கூடாது” என்று பிறிதொறுவனும் கூறி, எல்லோருமாக, நீ போகாதேடா அந்த கலியாணத்துக்கு” என்று சொன்னார்கள். ‘நான் போறது அந்தக் கலியாணத்துக்காக மாத்திரமில்லை. வேறு சொந்த வேலை கொஞ்சம் இருக்கிறது” என்று பரந்தாமன் சொன்னான்.

தூக்கம் தெரியாத நேரம்! முகூர்த்தம் அந்த வேளையில்தான் வைக்கப்பட்டிருந்தது! கோழி கூவிற்று கூடவே வாத்தியம் முழங்கிற்று! சாரதா கண்களிலே வந்த நீரை அடக்கிக்கொண்டு “கலியாண சேடிகளிடம் தலையைக் கொடுத்தாள்! அவர்கள் தைலம் பூசினார்கள்! சீவி முடித்தார்கள்! ரோஜாவும் மல்லியும் குட்டினார்கள்! புத்தாடைதந்தார்கள்! பொன்ஆபரணம் பூட்டினார்கள்! முகத்தை அலம்பச் செய்தார்கள். பொட்டு இட்டார்கள்! புறப்படு என்னார்கள்! மாரியப்ப பிள்ளைக்கு மாப்பிள்ளை வேடத்தை காரியஸ்தர் கருப்பையா செய்து முடித்தார்! மேளம் கொட்டினார்கள், மணப்பத்தலுக்கு சாரதா வந்தாள், பரந்தாமன் அங்கொரு பக்கம் உட்காரிந்திருப்பதைக் கண்டாள் அவள் கால்கள் பின்னிக் கொண்டன. கண் மங்கி விட்டது. சோகம் மேலிட்டு விட்டது. சுருண்டு கீழே விழுந்து விட்டாள். எல்லோரும் என்ன? என்ன? என்று கேட்டுக்கொண்டு ஓடினார்கள் சாரதா அருகில். பரந்தாமன் உட்காரிந்தவன் உட்காரிந்தவன் தான் அவனால் அசையக்கூட முடியவில்லை. அவ்வளவு திகைப்பு! என் சாரதா மணப்பெண்! என் காதலியா, இந்தக் கிழவனுக்கு! பாட்டியாகிறாளே என் பாவை! இந்தக் கோலத்தையா நான் காண வேண்டும் — என்று எண்ணினான். அவனால் ஏதும் செய்ய முடியாது தவித்தான். யாரிடம் பேசுவான்! என்ன பேசுவது; யார் இவன் பேச்சைக் கேட்பார்கள்! எப்படி இவனால் தடுக்க முடியும்; மெள்ள எழுந்து சாரதா



படுத்திருந்த பக்கமாகச் சென்றான். வேதவல்லி, கண்களைப் பிசைந்துகொண்டே, தம்பி, போய் ஒரு விசிறி கொண்டு வா!" என்றான். விசிறி எடுத்துக்கொண்டு வந்தான். "வீசு" என்றான் வேதவல்லி. வீசினான். சில நிமிடங்களில் சாரதா, கண்களைத் திறந்தாள். வீசுவதை நிறுத்திவிட்டான். இருவர் கண்களும் சந்தித்தன. பேசவேண்டியவைகள் யாவும், தீர்த்துவிட்டன! மெல்ல எழுந்தாள் மங்கை. தூர நின்றான் பரந்தாமன். வாத்தியங்கள் மறுபடி கோஷித்தன. புரோகிதர், கதறலானார்! கருப்பையா, வந்தவர்களை உபசரித்தபடி இருந்தார். "பலமாக மேளம்" என்றனர். பக்கத்தில் அமர்ந்திருந்த பதுமை போன்ற சாரதாவுக்கு, பரந்தாமனின் பாட்டன், அவன் கண் முன்பாகவே, தாலி கட்டினான். எல்லோரும் 'அட்சதை' மணமக்கள் மீது போட்டனர்! பரந்தாமனும் போட்டான் போடும்போது பார்த்தான் சாரதாவை! அவள் கண்களில் நீர் ததுப்பியபடி இருந்தது. "புரோகிதர் போட்ட 'புகை' கண்களைக் கலக்கிவிட்டது" என்றான் வேதவல்லி, அல்ல! அல்ல! பாழும் சமூகக் கொடுமை, அந்த கோமளத்தின் கண்களைக் கலக்கி விட்டது," என்று எண்ணினான் பரந்தாமன்.

ஆம்! சாரதாவை அவன் காதலித்தான். அவளும் அவனைத்தான் விரும்பினாள். அவளே, அவன் பாட்டியுமானாள். என் செய்வான், ஏங்கும் இளைஞன்?

சாரதாவின் சோகம், பரந்தாமனின் நெஞ்சம் பதறினது. வேதவல்லியின் வாட்டம், இவைகளைப் பற்றி மாரியப்ப பிள்ளைக்கு கவலை ஏன் இருக்கப் போகிறது.

வீட்டிலுள்ள கஷ்டத்தினால் கழுத்தில் அணியும் நகையை விற்றுவிட்டால், வாங்குகிறவர்கள், விற்றவர்களின் வாட்டத்தை எதற்காக கவனிக்கப்போகிறார்கள். அந்த நகையை தாங்கள் அணிந்துகொண்டால் அழகாக இருக்கும் என்ற எண்ண மட்டுந்தானே

இருக்கும், அதைப்போலவே மங்கை மனவாட்டம் கொண்டாலும், தனக்கு மனைவியானால்லவா அதுதான் மாரியப்ப பிள்ளைக்கு வந்த எண்ணம். தன் இரண்டாம் மனைவி இறந்தபோது காரியஸ்தன் கருப்பைபா தேறுதல் கூறும்போது “ எல்லாம் நல்லதுக்குத்தான் வருத்தப்படாதீர்கள் ” என்று கூறினான்.

அன்றலர்ந்த ரோஜாவின் அழகு பொருந்திய சாரதாவை அடையத்தான் போலும், அந்த விபத்து நேரிட்டது என்று கூட எண்ணினார் மாரியப்ப பிள்ளை. கலியாணம் முடிந்து விருந்து முடிந்து மாலையின் நடக்கவேண்டிய காரியங்கள் முடிந்து ‘ ஒருநாள் இன்பம் ’ பூர்த்தியாயிற்று. அன்றிரவு வேதவள்ளி, விம்மி விம்மி அழும் சாரதாவுக்கு, என்ன சொல்லி அடக்குவது என்று தெரியாது விழித்தாள். பரந்தாமன், பதைபதைத்த உள்ளத்தினாலும், படுத்துப் புரண்டான்.

மறுதினம், சாரதாவுக்கு, காய்ச்சல் வந்துவிட்டது. இரவு முழுதும் அழுது அழுது கண்கள் டீவந்து விட்டன. இருமலும் சளியும், குளிரும் காய்ச்சலுமாக வந்த விட்டது. மறுநாள் நடக்கவேண்டிய சடங்குகள் முடிந்து, உறவினர்கள் ஒவ்வொருவராக விடைபெற்றுக்கொண்டு போயினர். பரந்தாமனுக்கும் போக எண்ணந்தான், ஆனால், சாரதாவைக் காய்ச்சல், விட்டதற்கு போகலாம். காய்ச்சலாக இருக்கும்போதே ஊருக்குப்போய் விட்டால், எப்படி ஆளுக்கிறதோ, என்ன ஆயிற்றோ என்று கவலைப்படத்தானே வேண்டும், என்று எண்ணியதால் அவன் அங்கேயே தங்கிவிட்டான்.

மாரியப்பிள்ளை மகிழ்ச்சியின் மேலீட்டால் பரந்தாமனை, “ டேய் பயலே, அங்கு டோய்த்தான் என்ன செய்யப் போகிறாய். இங்கேயே ஆருப்பதானே. பத்துப் பேரோடு பதிரென்றாக இரு. இங்கே கிடைக்கிற கூழோ தண்ணியோ, குடித்துவிட்டு காலத்தை தள்ளு. ஏதோ, வயல்வேலையை பார்த்துக்கொள்.

வண்டி பூட்ட ஓட்ட ஆள் வைத்திருக்கிறேன். அவனையும் ஒழுங்காக வேலை வாங்கு. இரு இங்கேயே” என்று கூறினார். காரியஸ்தன் கருப்பையாவும், இந்த யோசனையை ஆதரித்தான். வேதவல்லியும், இது நல்ல யோசனை என்றாள். பரந்தாமன், “சரி பாரீப்போம்” என்று கூறினான். அவனுக்கு தான் காதலித்த சாரதா, ஒரு கிழவனின் மனைவியாக இருப்பதைக் கண்ணாலே பார்த்துக் கொண்டிருக்க இஷ்டமில்லை. சாரதாவுக்கு உடம்பு சரியாகுமட்டும் இருந்துவிட்டு, ஊர்போய்ச்சேருவது என்று முடிவு செய்தான்.

சாரதாவுக்கு, ஒரு நாட்டு வைத்தியர் மருந்து கொடுத்து வந்தார். ஜூரம் குறையவில்லை.

இரண்டு நாட்களுக்குப் பிறகுதான் ஜூரம் விட்டது ஆனால் களைப்பும், இருமலும் அதிகமாக இருந்தது. அன்று மருந்து வாங்கிக்கொண்டு வர, பரந்தாமனையே அனுப்பினார்கள். வைத்தியர் வீட்டை விசாரித்துக் கொண்டு வந்து சேர்ந்தான். வைத்தியர், சற்று வெறியில் இருந்தார். அவர் கொஞ்சம் “தண்ணீர்” சாப்பிடும் பேர்வழி. எனவே, அவர் கிண்டலாகப் பேசினார். இது பரந்தாமனுக்குப் பிடிக்கவில்லை.

“வாய்யா, வா! என்ன மருந்துக்கு வந்தாயா! யாருக்கு? சாரதாபாய்க்குத் தானே,” என்று ஆரம்பத்திலேயே கிண்டலாகப் பேசினான்.

“ஆமாம் வைத்தியரே, பாவம் கலியாணமானதும் காய்ச்சல் இப்படி வந்துவிட்டது சாரதாவுக்கு” என்றான் பரந்தாமன்.

“ஏனப்பா வராது. ஏன் வராது சொல்லு? பெண்ணை பதுமைபோல ஜிலு ஜிலுன்னு இருக்கிறாள். பருவமோ ஜோரான பருவம். புருஷனாக வந்த ஆளோ ஒரு கிழம். இதைக் கண்ட பெண்ணுக்கு வருத்தம்

இருக்காதா?" என்றான் வைத்தியன். "இதெல்லாம் நமக்கேன் வைத்தியரே. எல்லாம் ஆண்டவன் எழுதி வைத்தபடிதானே நடக்கும்" என்றான் பரந்தாமன். "ஆண்டவனை ஏன்ப்பா இந்த வேலைக்கு அழைக்கிறே. அவர் தன் வரைக்கும் சரியாகத்தான் செய்து வைத்துக் கொண்டார். பார்வதி—பரமசிவன் ஜோடிக்கு என்ன குறை! லட்சுமி - விஷ்ணு இந்த ஜோடிதான் என்ன இலேசானதா, சாமிகளெல்லாம் பவே ஆசாமிகளப்பா, அவர்கள் பேரைச் சொல்லிக் கொண்டு நாம்தான் இப்படி இருக்கிறோம், என்று வைத்தியன் சொன்னான்.

பரந்தாமனுக்கு இந்த வேடிக்கைப்பேச்சு சிரிப்பை உண்டாக்கியது. பரந்தாமன் சிரித்ததும், வைத்தியருக்கு மேலே பேச்சு பொங்கிற்று, உள்ளேயும் "அது" பொங்கிற்று!

"கேள்ப்பா கேளு, இந்த மாதிரி "ஜோடி" சேர்ந்தால் காரியம் ஒழுங்காக நடக்காது, என்னமோ, மாரியப்ப பிள்ளைக்கு பணம் இருக்கிறதே என்று ஆசைப்பட்டு, அந்த வேதவல்லி இந்த மாதிரி முடிச்சபோட்டு விட்டான். பணமா பெரிசு! நல்ல ஓய்யாரமான குட்டி சாரதா. அவளை ஒரு ஓடிந்து விழுந்து போகிற கிழவனுக்கு பெண்டாக்கினால், அந்த குடும்பம் எப்படியாவது? உனக்கு தெரியாது விஷயம். மாரியப்ப பிள்ளை, ஆள் ரொம்ப முடுக்காகத்தான் இருப்பாரு. ஆனால், இந்த "பொம்பளை" விஷயமென்றால், நாக்கிலே தண்ணி சொட்டும், அந்த ஆளுக்கு. ரொம்ப சபலம், ரொம்ப சபலம். எப்படியோ, பார்த்து, பேசட்டுட்டான் சரியான பெண்ணை, தன் வலையிலே" என்றான் வைத்தியன்.

பரந்தாமன் பார்த்தான். மேலே பேச்சு வளர ஆரம்பிக்கிறது. வைத்தியர் ரொம்ப வாயாடி என்பது தெரிந்து விட்டது. நேரமாயிற்று மருந்துகொடு வைத்தியரே, போகிறேன் என்று கேட்டான். வைத்தியர்,

மருந்து கொடுக்கிறேன். ஆனால் மருந்து மட்டும் வேலை செய்தா போதாது. அந்தப் பெண்ணுக்கு மனோவியா கூலம் இருக்கக் கூடாதே. அதுக்காக என்ன மருந்து தரமுடியும். நான் ஜூரம் தீர மருந்து தருவேன். குளிர் போக குளிகை கொடுப்பேன். காய்ச்சல் போக கஷாயம் தருவேன். ஆனால், சாரதாவின் மன வியாதியைப் போக்க நான் எந்த மருந்தைக் கொடுப்பது. தம்பி, சரியான ஜோடி நீதான். சாரதாவுக்கு மருந்தும் நீயே ” என்றான் வைத்தியன்.

தன் சாரதாவைப் பற்றி இவ்வளவு கிண்டலாக ஒரு வைத்தியன் பேசுவதா—அதிலும் தன் எதிரிலே பேசுவதா என்று கோபம் வந்துவிட்டது பரந்தாமனுக்கு. ஓங்கி அறைந்தான் வைத்தியனை.

“படவா மருந்து கேட்க வந்தால் வம்புந்நும்புமா பேசுகிறாய். யார் என்று என்னை நினைத்தாய் ” என்று திட்டினான்.

வைத்தியன், வெறி தெளிந்து “அடே தம்பி நான் வேடிக்கையாக பேசினேன். கோபிக்காதே. இந்தா மருந்து ” என்று சொல்லிவிட்டு மருந்து கொடுக்கச் சென்றான்.

வைத்தியனை, கோபத்திலே, பரந்தாமன் அடித்து விட்டானே தவிர, அவனுக்கு நன்றாகத் தெரியும். வைத்தியன் சொன்னதிலே, துளிகூட தவறு இல்லை என்று சாரதாவின் நோய் மனவியாதிதான் என்பதிலே சந்தேகமில்லை. அவளுக்கு மருந்து “தானே ” என்பதிலும் சந்தேகமில்லை. அது அவனுக்குத் தெரிந்ததுதான். பிறர் சொல்லும் போதுதான் கோபம் வருகிறது. அதிலும் சாரதாவைக் கிண்டல் செய்வது போலக் காணப்படவே தான் கோபம் மிக அதிகமாகிவிட்டது. ஆழ்ந்து யோசிக்கும்போது, அந்த வைத்தியர் மட்டுமல்ல. ஊரில் யாரும் அப்படித்தானே பேசுவார்கள். நேரில் பேச பயந்துகொண்டு இருந்துவிட்டாலும்

மறைவில் பேசும்போது இதைப் பற்றிக் கேலியாகவும், கிண்டலாகவுந்தானே பேசுவார்கள் என்று எண்ணிய பரந்தாமன், ஆஹா! இந்த அழகி சாரதாவக்கு இப்படிப்பட்ட, கதிவந்ததே. ஊர்முழுதும் இனி இவனைப்பற்றித்தானே பேசுவார்கள். என்னிடம் வைத்தியன் கிண்டலாகப் பேசியதே எனக்குக் கஷ்டமாக இருந்ததே. சாரதாவின் காதில், இப்படிப்பட்ட கேலி வார்த்தைகள் விழுந்தால், அவள் மனம், என்ன பாடுபடுமோ, பாவம். எங்கெங்கு இதே வேளையில் கிழவனை மணந்தாள் என்று கேலி செய்யப்படுகிறதோ, எத்தனை கணவன்மார்கள், தமது மனைவியிடம், ‘நான் என்ன, மாரியப்ப பிள்ளையா?’ என்று கிண்டலாகப் பேசுகிறார்களோ! எத்தனை உணர்ச்சியுள்ள, பெண்கள் “நான் குளத்தில், குட்டையில், விழுந்தாலும் விழுவேன், இப்படிப்பட்ட கிழவனைக் கலியாணம் செய்து கொள்ள மாட்டேன்” என்று பேசுகின்றனரோ. சேச்சே! எவ்வளவு கேலிபிறக்கும், கிண்டல் நடக்கும். இவ்வளவையும் என் பஞ்சவர்ணக்கிளி, எப்படிப் பொறுத்துக் கொள்ள முடியும். நான் அவள் வருத்தத்தைப் போக்க என்ன செய்யமுடியும். எனக்கோ, அவள், பாட்டி! — என்று எண்ணிப் பரந்தாமன் வாட்டத்துடன் வீடுவந்து, வேதவல்லியிடம், மருந்தைக் கொடுத்தான்.

‘தம்பி, நீயே, இந்த வேளை, உன் கையாலேயே மருந்தைக்கொடு. நீ கொடுக்கிற வேளையாவது, அவளுக்கு உடம்பு குணமாகட்டும்’ என்று கூற, மருந்து கொடுக்க, பரந்தாமன், சாரதா படுத்துக்கொண்டிருந்த அறைக்குச் சென்றான்.

நல்ல அழகான பட்டுமெத்தை! அதன்மீது சாரதா ஒரு புறமாகச் சாய்ந்துகொண்டு படுத்திருந்தாள். அவள் படுத்துக் கொண்டிருந்த பக்கமாக, தலையீணை, சிறிதளவு நனைந்து கிடந்தது, கண்ணீரால்! “சாரதா! கண்ணே, இதோ, இப்படித் திரும்பு. இதோ பாரி, பரந்தாமன்,

மருந்து எடுத்து வந்திருக்கிறார் ” என்று வேதவல்லி கூறிக் கொண்டே, சாரதாவை எழுப்பினார்.

சாரதா, தாயின் குரலைக்கேட்டு, திரும்பினாள். கண்களைக் திறந்தாள். பரந்தாமன், மருந்துடன் எதிரில் நிற்பதைக் கண்டாள். அந்த ஒரு விநாடிப் பார்வை, சாரதாவின் உள்ளத்தில் புரண்டுகொண்டிருந்த கருத்துகள் அத்தனையையும் காட்டிவிட்டது. கைநடுக்கத்துடன், மருந்துக் கோப்பையைப் பிடித்துக்கொண்டு, பரந்தாமன் நின்றான். “ வேதம் ! வேதம் ”, என்று வெளியே வேதவல்லியின் புருஷர் கூப்பிடும் சத்தம் கேட்டது. வேதவல்லி, “ இதோ வந்தேன் ” என்று கூறிக் கொண்டே வெளியே போனாள். காதல் நோயால் கட்டில் மீது படுத்துள்ள மங்கையும், அவளைக் காதலித்துக் கிடைக்கப் பெறாது வாடிய பரந்தாமன், கையில் மருந்துடனும் இருவருமே அங்கு இருந்தனர்.

அந்த அறை ஒரு தனி உலகம் !

அங்கு இன்பத்திற்கு தடை இல்லை ! கட்டு இல்லை ! காவல் இல்லை ! பெண்டு கொண்டேன் என அதி காரம் செலுத்த மாரியப்ப பிள்ளை இவ்வலை. மகளே, என்ன வேலை செய்கிறாய் என்று பிரட்ட வேதவல்லி இவ்வலை. கனைத்து பிரட்ட சாரதாவின் தகப்பன் இவ்வலை.

காவலற்ற, கட்டற்ற உலகம் ! காதலர் இருவர் மட்டுமே இருந்த உலகம்.

“ மருந்தைக் குடி, சாரதா ” என்றான் பரந்தாமன்.

சாரதா வாயைக் கொஞ்சமாகத் திறந்தாள். மருந்து நெடியினால் முகத்தைச் சுளித்தாள். கட்டில் ஓரத்தில் உட்கார்ந்தான் பரந்தாமன், சாரதா, திறவாயை, இதோ, மருந்து, குடித்துவிடு ” என்று மருந்தை ஊற்றி விட்டு, வாயைத் துடைத்தான். அந்த “ தீண்டுதல் ” சாரதா அதுவரை கண்டறியாத இன்பத்தை அவளுக்குத்

தந்தது. முகத்திலே, ஒருவித ஜொலிப்பு, கண்டுகொண்டு  
டான் பரந்தாமன். குனிந்து, அவளுடையா, கொஞ்சம்  
உதடுகளில், ஒரு முத்தம் கொடுத்தான்.

ஆஹா! என்ன வேலை செய்தாயடி கள்ளி!  
என்ன வேலையடா செய்தாய் மடையா” என்று  
கர்ஜித்தார், மாரியப்ப பிள்ளை வாயற்படியில் நின்று  
கொண்டு.

“மடையா!” என்ற சொல் காதில் விழுந்த  
உடனே, பரந்தாமன், காதல் உலகைவிட்டுச் சரே  
லெனக் கிளம்பி, சாதாரண உலகுக்கு வந்தான். மண  
மான சாரதாவை, கணவன் காணும்படி, முத்தமிட்  
டதும். பேரன் செய்த செயலைப் பாட்டன் கண்டதும்,  
அவள் நினைவிற்கு வந்தது. அவனோ, சாரதாவோ,  
மேற்கொண்டு எண்ணவோ, எழுவோ நேரமில்லை!  
மடையா! என்று கர்ஜித்துக்கொண்டே மாரியப்ப  
பிள்ளை, எருது கோபத்தில் பாய்வதுபோல, பரந்தா  
மனின் மீது பாய்ந்தார். அவன் கழுத்தைப் பிடித்தார்.  
அவர் கண்கள் சிவந்தன. மீசை துடித்தது. கைகால்கள்  
வெடவெடத்தன. மாரியப்ப பிள்ளையின் பிடியினால்,  
பரந்தாமனின் கண்கள் பிதுங்கி வெளி வந்து விடுவது  
போலாகிவிட்டது. பரபரவெனப் பரந்தாமனை இழுத்து  
எரிந்தார். மாரியப்பபிள்ளையின் கரத்துக்கு பரந்தாமன்  
எம்மாத்திரம்! அடியறுந்த மரம் போல, சுருண்டு  
சுவரில் மோதிக்கொண்டான் பரந்தாமன். குபீலென  
மண்டையிலிருந்து ரத்தம் பெருகிற்று. ஐயோ! என்று  
ஈனக் குரலில் அலறினாள் சாரதா! என்ன! என்ன!  
என்று பரபரப்புடன் கேட்டுக்கொண்டே வேதவல்லியும்  
அவள் புருஷனும் கருட்பையாவும் வந்தனர்.

பரந்தாமன், இரத்தம் ஒழுக நிற்பதையும், சாரதா,  
கண்ணீர் பெருக நடுங்குவதையும், கோபத்தின் உருவ  
மென, பிள்ளை உருமிக்கொண்டிருப்பதையும் கண்ட



வுடன் வந்தவர்களுக்கு, விஷயம் ஒருவாறு விளங்கிற்று.

“நடடா! நட! உண்ட வீட்டுக்கு இரண்டகம் செய்யும் பாதகா! நட இங்கு நிற்காதே” என்று மாரியப்ப பிள்ளை கூறிக் கொண்டே பரந்தாமனின் தலை மயிரைப் பிடித்து இழுத்து அறையைவிட்டு வெளியே கொண்டுவந்தார்.

“எஜமானருக்குத்தான் சொல்கிறேன். இவ்வளவு உரக்கக் கூவாதீர்கள். அண்டை அயலார் காதிட்கேட்கப் போகிறது” என்று கருப்பையா கூறினான்.

“கேட்பதென்ன, செய்வதென்ன. என் போருத வேளை. ஒரு வெட்கங் கெட்ட சிறுக்கியைத்தேடிப் பிடித்துக் கட்டிக்கொண்டேன். என் சோறு தின்று விட்டு சோரம் செய்கிறான் இந்தக்கள்ளி இன்று இரு வரும் கொலை! ஆமாம்! விடமாட்டேன்! எடுத்து வா, அரிவாளை இரண்டு துண்டாக இந்தப் பயலையும். துண்டு துண்டாக அந்தக் கள்ளியையும் வெட்டிப்போடு கிறேன். விடு, கருப்பையா கையைவிடு. டே கிழ ராஸ்கல்! நல்ல பெண்டூர்! என் தலைக்குத் தீம்பாகக் கொண்டுவந்தாய். நிற்காதே என் எதிரே. உாரும் நிற்க வேண்டாம் யார் நின்றாலும் உதை குத்து வெட்டு கொலை ஆமாம்! விடமாட்டேன் — என்ற மாரியப்ப பிள்ளை, இடி முழக்கம் போலக் கத்தினார். அவர் ஆயுளில், அதைப்போல, அவர் கத்தியதில்லை.

காரியஸ்தன் கருப்பையா விடவில்லை அவர் கரங்களை, எஜமான்! “எஜமான்! சற்று என் பேச்சைக் கேளுங்கள். ஊர் நாடு உதிர்தால் நமக்குத்தானே இழிவு டே, பரந்தாமா போய்விட்டா வெளியே வேதம்மா நீங்களும் போங்கோ—என்று மிக சமார்த்தியமாகக் கூறிக் கொண்டே துடித்துக்கொண்டு கொலைக்கும்

தயாராக நின்று கொண்டிருந்த மாரியப்ப பிள்ளையை மெதுவாகதோட்டத்துக்கு அழைத்துச் சென்றுவிட்டார்.

மாரியப்பபிள்ளை, போன உடனே, வேதத்தின் புருஷர், பரந்தாமனை, நையப் புடைத்து “பாவி! ஒரு குடும்பத்தின் வாயிலே மண் போட்டாயே” என்று அழுதார்.

“புறப்படடி! போக்கிரிச் சிரிக்கி, போதும் உன்னாலே எனக்கு வந்த பவிசு” என்று சாரதாவை கட்டி விட்டுருந்து பிடித்து இழுத்து மூவருமாக, தமது வீடு போய்ச் சேர்ந்தனர்.

பரந்தாமன், இன்னது செய்வதென்று தோன்றாது ஊர்க்கோடியில் இருந்த பாழடைந்த மண்டபத்தில் புகுந்து கொண்டான் அன்றிரவு. ஊரில் இலேசாக வதந்தி பரவிற்று, சாரதா வீட்டாருக்கும், அவள் கணவனுக்கும், பெருத்த தகராரும், சாரதாவை கணவன் வீட்டைவிட்டு துரத்தி விட்டார்களாம், என்று பேசிக் கொண்டனர்.

வீடு சென்ற சாரதா, நடந்த காட்சிகளால், நாடி தளர்ந்து சோர்ந்து படுத்து விட்டால், ஜூரம் அதிகரித்து விட்டது மருந்து கிடையாது. பக்கத்தில் உதவிக்கு யாரும் கிடையாது. அவள் பக்கம் போனால் உன்பற்கள் உதிர்த்து விடும் இடுப்பு நொறுங்கிவிடும் என்று வேதத்துக்கு அவள் கணவன் உத்திரவு.

எனவே தாலிகட்டிய புருஷன் தோட்டத்தில் தவிக்க, காதலித்த கட்டழகன் மண்டை உடைபட்டு, பாழ்மண்டபத்தில் பதுங்கிக் கிடக்க. பாவை சாரதா படுக்கையில் ஸ்மரணையற்றுக் கிடந்தாள்.

இரவு 12 மணிக்கு மேல், மெள்ள மெள்ள, நாலைந்து பேர், பரந்தாமன் படுத்திருந்த மண்டபத்தில் வந்து பதுங்கினார். அவர்களின் நடை உடை பாவனைகள், பரந்தாமனுக்கு, சந்தேகத்தைக் கொடுத்தது. வந்தவர்களிலே

ஒருவன், மெதுவாக, பரந்தாமன் அருகே வந்து, தீக்குச்சியைக் கொளுத்தி, முகத்தைப் பார்த்தான். பரந்தாமன் கண்களை இறுக முடிக்கொண்டிருந்தான்.

“எதுவோ, பரதேசி கட்டைபோலிருக்கு” என்று சோதித்த பேர்வழி, மற்றவர்களுக்குக் கூற, வந்தவர்கள் மூலையில் உட்காரிந்துகொண்டு கஞ்சா, பிடித்துக்கொண்டிருந்தனர். அந்த நெடி தாங்கமாட்டாது பரந்தாமன், இருமினான். வந்தவர்கள், குசுகுவெனப் பேசினர்.

அதே நேரத்தில், “டார்ச் லைட்” தெரிந்தது. ஆஹா! மோசம் போனோமடா முத்தா. சின்ன மூட்டையை மடியிலே வைத்துக்கொள். பெரிசை, அந்தப் பயல் பக்கத்திலே போட்டுடு, புறப்படு, பின்பக்கமாக, என்று கூறிக்கொண்டே, ஒருவன், மற்றவர்களை அழைத்துக்கொண்டு, இடிந்திருந்த சுவரை ஏறிக் குதித்து ஓடினான். பரந்தாமன் பாடு, பெருத்த பயமாகி விட்டது. ஓடினவர்கள், கள்ளர்கள் என்பதும், சற்று துலைவிலே டார்ச் லைட் தெரிவதும், போலீசாரின் ஊது குழல் சத்தமும் கேட்டதும், ‘புலியிடமிருந்து தப்பி பூதத்திடம் சிக்கிவிட்டோம்’ என்று பயந்து என்ன செய்வதெனத் தெரியாது திகைத்தான். கள்ளர்களோ ஒரு மூட்டையைத் தன் பக்கத்திலே போட்டு விட்டுப் போயினர். அது என்ன என்றுகூட பார்க்க நேரமில்லை. டார்ச் லைட் வர வர கிட்டே நெருங்கிக்கொண்டே வரவே வேறு மார்க்கமின்றி திருடர்கள், சுவரேறிக் குதித்தைப் போலவே தானும் குதித்து ஓடினான். கள்ளர்கள் தனக்கு முன்னால் ஓடுவதைக் கண்டான். அவர்கள் செல்லும் பாதை வழியே சென்றான். அது ஒரு அடர்ந்த சவுக்கு மரத்தோப்பில் போய் முடிந்தது. கள்ளர்கள் எப்படியோ புகுந்து போய்விட்டனர். பரந்தாமன் சவுக்குத் தோப்பில் சிக்கிக்கொண்டு விழித்தான். அதுவரையில் போலீசாரிடம் சிக்காது தப்பினதே போது மென்று திருப்திகொண்டான். தன் நிலைமையைப்பற்றி

சிறிதளவு எண்ணினான். அவனையும் அறியாமல் அவனுக்கு சிரிப்பு வந்தது. என் பாட்டிக்கு ஜூரம். நான் அவளுக்கு மருந்து கொடுப்பதைவிட்டு முத்தம் கொடுப்பது. பாட்டன் என் மண்டையை உடைப்பது, அவருக்குப் பயந்து, பாழும் மண்டபத்துக்கு வந்தால் கள்ளர்கள் சேருவது, அவர்கள் கிடக்கட்டும் என்று இருந்தால் போலீசார் துரத்துவது, அதனைக்கண்டு அலறி ஓடிவந்தால், சவுக்குத் தோப்பில் சிக்கிக்கொள்வது, நரி ஊளையிடுவதைக் கேட்பது—நல்ல பிழைப்பு என் பிழைப்பு! என்று எண்ணினான். சவுக்கு மரத்திலிருந்து ஒரு சிறுகிளையை எடுத்து தயாராக வைத்துக்கொண்டான்கையில. ஏனெனில், தூரத்தில், நரிகள் ஊளையிடுவது கேட்டது. அவைகள் வந்துவிட்டால் என்ன செய்வது என்றுதான். சவுக்கு மலாரி வைத்துக்கொண்டு உட்காரிந்தபடி இருந்தான். ஒரு மணி நேரத்திற்குப் பிறகு, அவன் கண்கள் தானாக மூடிக்கொண்டன. அவன் தூங்கிவிட்டான் அலுத்து.

அதே நேரத்தில் கணவனுக்குத் தெரியாமல், வேதவல்லி மெதுவாக எழுந்து, சாரதா படுத்திருந்த அறைக்குச் சென்றாள். சாரதாவின் நெற்றியிலும் கழுத்திலும், வியர்வை முத்து முத்தாகச் சொட்டிக் கொண்டிருந்தது. ஜாக் கெட் பூராவும் வியர்வையில் நனைந்து விட்டது. ஜூர வேகத்தில் புரண்டதால் ஆடை கலைந்து இருந்தது. ஜூரம் அடித்த வேகம் குறைந்து வியர்வை பொழிய ஆரம்பித்திருப்பதைக் கண்ட வேதம், தன் மகளின் பரிதாபத்தை எண்ணி, கண்ணீர் பெருகிக்கொண்டே தன் முந்தானையால் சாரதாவின் முகத்தையும், கழுத்தையும் துடைத்தாள். சாரதா கண்களைத் திறந்தாள். பேச நாவெடுத்தாள். முடியவில்லை. நெஞ்சு உலர்ந்து போயிருந்தது. உதடு கருகிவிட்டிருந்தது. ஓடோடிச் சென்று கொஞ்சம் வெந்நீர் எடுத்துவந்தாள். அந்நேரத்

தில் அது தான் கிடைத்தது. அதை ஒரு முழுங்கு சாரதாவுக்குக் குடிப்பாட்டினான். சாரதாவுக்குப் பாதி உயிர் வந்தது. தன்னால் வந்த விளை இதுவெனத் தெரியும் சாரதாவுக்கு. ஆகவே அவள் தாயிடம் ஏதும் பேசவில்லை. தாயும் ஒன்றும் கேட்கவில்லை. வேறு இரவிக்கை எடுத்துக் கொடுத்தாள். சாரதா நனைந்துபோன ஜாக்கட்டை கழற்றி விட்டு தாய் தந்த இரவிக்கையைப் போட்டுக் கொண்டாள். என் பொன்னே! உன் பொல்லாத வேளை இப்படி புத்தி கொடுத்ததடி கண்ணே' என்று அழுதாள் வேதம். சாரதா, படுக்கையில் சாய்ந்துவிட்டாள். தாயின் கரத்தை பற்றிக்கொண்டு, "அம்மா! நான் என்ன செய்வேன் நான் அதை அறிவேன், என் நிலை உனக்கு என்ன தெரியும்" என்று மெல்லிய குரலில் கூறினாள். தாய் தன் மகளைத் தொட்டுப் பார்த்துவிட்டு "காலையில் ஜூரம் விட்டு விடும். இப்போதே வியர்வை பிடிக்க ஆரம் பித்துவிட்டது என்று கூறினாள்.

"என் ஜூரம், என்னைக் கொல்லாதா! பாவி நாளை இனியும் உயிருடன் இருக்கவேண்டும். ஊரார் பழிக்க, உற்றாரை நகைக்க, கொண்டவர் கோபிக்க, பெற்றவர் கைவிட நான் ஏன் இன்னமும் இருக்கவேண்டும். ஐயோ! அம்மா! நான், மாரி கோயிலில் கண்ட நாள் முதல், அவரை மறக்கவில்லையே. எனக்கு அவர் தானே மணவாளன் என நான் என் மனதில் கொண்டேன். என்னை அவருக்கே நான் அன்றே அர்ப்பணம் செய்துவிட்டேனே, அவருக்குச் சொந்தமான உதட்டை நீங்கள், வேறொருவருக்கு விற்கத் துணிந்தீர்கள். அவர் கேட்டார், அவர் பொருளை, நான் தந்தேன். அவ்வளவு தான் உலகம் இதை உணராது, உலகம் பழிக்கத்தான் பழிக்கும். என்னைப் பெற்றதால் நீங்கள் ஏன் இப்பாடு படவேண்டும். அந்தோ மாரியாயி, மகேஸ்வரி, நீ சக்தி வாய்ந்தவளாக இருந்தால் என்னை அழைத்துக்கொள் நான் உயிருடன் இரேன், இரேன், இரேன்"—என்று கூறி அழுதாள்.

நாட்கள் பல கடந்தன. வாரங்கள் உருண்டன. மாதங்களும் சென்றன. சாரதாவின் ஜூரம் போய் விட்டது. ஆனால் மனோ வியாதி நீங்கவில்லை. அவளைக் கணவன் வீட்டுக்கு அழைத்துக் கொள்ளவில்லை. பரந்தாமன் மனம் உடைந்து தொழிலை விட்டுப் பரதேசியாகி ஊராக்கச் சுற்றினான். சாரதாவின் தாயார், தனது மருமகப்பிள்ளையைச் சரிப்படுத்த எவ்வளவோ முயன்றும் முடியவில்லை.

இந்நிலையிலே, சாரதாவைப்பற்றி ஊரிலே, பழித்தும் இழித்தும் பேசத் தொடங்கினார்கள். இதுவும் அவள் காதில் விழுந்தது. அவள் கவலை அதிகமாகி விட்டது.

கடைசியில், காரியஸ்தன் கருப்பையா தான் கைகொடுத்து உதவினான். மெள்ள மெள்ள, மந்திரம் ஜெபிப்பது போல ஜெபித்து, “ ஏதோ சிறு பிள்ளைத் தனத்தில் துடுக்குத் தனத்தில் நடந்து விட்டது. இனி ஒன்றும் நடவாது. சாரதாவை அவள் வீட்டிலேயே விட்டு வைத்தால் ஊரார் ஒரு மாதிரியாகப் பேசுகிறார்கள் ” என்று மெதுவாக சாரதாவின் புருஷனிடப் கூறினான். சாரதாவின் கணவன் உள்ளபடி வருந்தினான். வருத்தம் போக மருந்து தேடினான். அவனுக்கு அபிஷித்தினனும் பழக்கம் கற்றுக்கொடுக்கப்பட்டது! மாஸையில் அபிஷித்தின்று விட்டு, மயங்கி விழுந்து விடுவான். இரவுக் காலத்தில் கவலையற்றுக் கிடக்க, அபிஷித்தினனே அவனுக்கு உதவிற்று.

கருப்பையாவின் முயற்சி கொஞ்சம் கொஞ்சமாக பலிக்க ஆரம்பித்தது. ஊரில் திருவிழா வந்தது. திருவிழாக் காலத்தில், உறவினர்கள் வருவார்கள் அந்த நேரத்தில் சாரதா வீட்டில் இல்லாவிட்டால், கேலியாகப் பேசுவார்கள் என்று கூறினான். “ ஆனால் நீயே போய் அவளை அழைத்து வா ” என்று கூறினான். காரியஸ்தன்

கருப்பையா, சாரதாவை அழைத்து வந்து வீட்டில் சேர்த்தான். சாரதாவும், மிக அடக்கஒடுக்கமாக பணி விடைகள் செய்து கொண்டு வந்தாள். புருஷனுக்கு மனைவி செய்ய வேண்டிய முறையில் துளியும் வழுவாது நடந்தாள்.

சாரதா வீடு புகுந்ததும், வீட்டிற்கே ஒரு புது ஜோதி வந்துவிட்டது. சமயல் வேலையிலே ஒரு புது ரகம். வீடு வெகு சுத்தம் தோட்டம் மிக அலங்காரமாக இருந்தது. மாடு கன்றுகள் நன்கு பராமரிக்கப்பட்டன. பண்டங்களைப் பாழாக்குவதோ, வீட்டு வேலையாட்களிடம் வீண் வம்பு வளர்ப்பதோ, சாரதாவின் சுபாவத்திலேயே கிடையாது. சாரதாவின், நடவடிக்கையைக் கண்ட அவள் புருஷன், இவ்வளவு நல்ல சுபாவமுள்ள பெண், அன்று ஏன் அவ்விதமான துடுக்குத்தனம் செய்தாள். எவ்வளவு அடக்கம். எவ்வளவு பணிவு. நான் நின்றால் உட்காரமாட்டேனென்கிறாள். ஒரு குரல் கூப்பிட்டதும், ஓடோடி வருகிறாள். வீட்டுக் காரியமோ, மிக மிக ஒழுங்காகச் செய்கிறாள். இப்படிப்பட்டவள் அந்தப் பாவியின் துடுக்குத் தனத்தால், கெட்டாளே தவிர, இவள் சுபாவத்தில் நல்லவள்தான் என்று எண்ணினான்.

ஆனால், சாரதா, வெறும் யந்திரமாகத்தான் இருந்தாள். வேலையை ஒழுங்காகச் செய்தாள். ஆனால், பற்றோ, பாசமோ இன்றி வாழ்ந்தாள். வாழ்க்கையில் அவளுக்கு இன்பம் என்பதே தோன்றவில்லை. புருஷனுக்கு அடங்கி நடப்பதுதான் மனைவியின் கடமை என்பதை உணர்ந்து, அவ்விதம் நடந்தாளே தவிர, புருஷனிடம் அவளுக்கு, அன்பு எழவில்லை. பயம் இருந்தது! மதிப்பு இருந்தது! கடமையில் கவலை இருந்தது! காதல் மட்டும் இல்லை! காதலைத்தான் அந்தக் கள்ளன் பரந்தாமன் கொள்ளை கொண்டு போய்விட்டானே! அவள் தனது இருதயத்தை ஒரு முத்தத்துக் காக, அவனுக்குத் தத்தம் செய்துவிட்டாள்.

சிரித்து விளையாடி சிங்காரமாக வாழ்ந்த சாரதா போய்விட்டாள். இந்த சாரதா வேறு. பயந்து வாழும் பாவை. இவள் உள்ளத்திலே, காதல் இல்லை. எனவே வாழ்க்கையில் ரசம் இல்லை.

இதை இவள் கணவன் உணரவில்லை. எவ்வளவுக் கெவ்வளவு அடக்கமாக இருக்கிறாளோ அவ்வளவு அன்பு என்று எண்ணிக்கொண்டான். உலகில் இது தானே பெரும்பாலும் பெண்கள் கடமை என்றும், புருஷனுக்கும் பெண்டுக்கும் இருக்க வேண்டிய அன்பு முறை என்றும் கருதப்பட்டு வருகிறது,

“பெண் மகா நல்லவள் உத்தமி. நாலு பேர் எதிரே வரமாட்டாள். நாத்தி மாமி எதிரே சிரிக்க மாட்டாள். சமயற்கட்டை விட்டுவெளிவர மாட்டாள். புருஷனைக்கண்டால் அடக்கம். உள்ளே போய் விடுவாள். கண்டபடி பேசிக்கொண்டிருக்க மாட்டாள்” என்று பெண்ணின் பெருமையைப் பற்றி பேசப்படுவதுண்டு. அந்தப் பேதைகள், வாழ்க்கையில் ரசமற்ற சக்கைகளாக இருப்பதை உணருவதில்லை. வெறும் இயந்திரங்களாக, குறிப்பிட்ட வேலைகளை, குறித்தபடி செய்து முடிக்கும், குடும்ப இயந்திரம்—அந்தப் பெண்கள். ஆனால் காதல் வாழ்க்கைக்கு அதுவல்ல மார்க்கம்.

செடியில் மலர் சிங்காரமாக இருக்கிறது. அதனைப் பறித்து கசக்கினால், கெடும். வண்டு ஆனந்தமாக ரீங்காரம் செய்கிறது! அதனைப் பிடித்துப் பேழையிலிட்டால் சீதம் கிளம்பாது. கிளி, கூண்டிலிருக்கும்போது, கொஞ்சுவதாகக் கூறுதல், நமது மயக்கமே தவிர வேறில்லை. கிள்ளை கொஞ்ச வேண்டுமானால், கோவைக் கனியுள்ள தோப்பிலே போய்க் காண வேண்டும், மழலைச் சொல் இன்பத்தை மற்றதில் காண முடியாது, அது போன்றே, இயற்கையாக எழும் காதல், தடைப்படுத்தப்படாமல், அதற்குச் சுவர் போடப்படாமல்,



அது தாண்டவமாடும்போது கண்டால் அதன் பெருமையைக் காண முடியுமே தவிர வேறு விதத்தில் காண முடியாது.

நமது குடும்பப் பெண்களிலே எவ்வளவோ பேர் தங்கள் மன விகாரத்தை மாற்ற முகத்தில் மஞ்சள் பூசி, குங்கும மிட்டு வாழுகின்றனர். எத்தனை பேண்கள், வாழ்க்கையின் இன்பம் என்றால், சமயற் கட்டில் அதிகாரம் செலுத்தவதும், கட்டியலறையில் விளக்கேற்றுவதும், கலர் புடவை, கக்கத்தா வளையல், மஞ்சளூர் குங்குமம், மயில் கழுத்து ஜாக்கட் ஆகியவைகளைப் பற்றிப் புருஷனிடம் பேசுவதும், தொடட்டிலாவதுந்தான் என்று எருதக்கொண்டு வாழுகின்றனர். ரசமில்லாத வாழ்ச்சை, பாவம்!

அப்படிப்பட்ட வாழ்க்கை தான் சாரதாவுக்கு. புருஷனோ அபின் தின்று ஆனந்தமாக இருந்தான். ஆந்நீகயத் தான் காரியஸ்தான் கருப்பையாவுக்கு, சாரதாவின் மீது கண் பாய்ந்தது. சாரதாவின் தற்கால வாழ்வுக்குத் தானே காரணமென்பது அவனுக்குத் தெரியும். அதுமட்டுமல்ல! சாரதாவை தன் வலையில் போடுவதும் சுலபமென எண்ணினான். நாளாவட்டத்தில், பேச்சிலும் நடத்தையிலும் தன் எண்ணத்தை, சாரதாவுக்கு உணர்த்த ஆரம்பித்தான்.

தாசமில்லாத நேரத்திலும், ஒரு டம்ளர் தண்ணீர் வேண்டும் என்பான். ஓய்வு கிடைக்கும் நேரத்தில் வலியச் சென்று பேசுவான். தோட்டத்து பூவைப் பறித்து வந்து கொடுப்பான். விதவிதமான சேலைவகைகளைப் பற்றிப் பேசுவான் சாரதாவின் அழகை அவர்கள் புகழ்ந்தார்கள், இவர்கள் புகழ்ந்தார்கள் என்று கூறுவான்.

“உன் அழகைக்காண இருகண்கள் போதாதோ”, என்று பாடுவான், சாரதாவைக் கண்டதும் ஒரு புன்சிரிப்பு.

இவனுடைய சேட்டைகள் எதுவும், சாரதாவின் புருஷனுக்குத் தெரியாது. சாரதா உணர்ந்து கொள்வதற்கே, சில நாட்கள் பிடித்தன. உணர்ந்த பிறகு திகைத்தாள். விஷயத்தை வெளியில் சொல்லவோ பய, மாக இருந்தது, “மகா யோக்கியஸ்தி தான் போடி! சலியாணமான உடனே, எவனையோ கட்டி முத்தமிட்டாய் பாவம் அந்தக் காரியஸ்தன் உனக்காக எவ்வளவோ பாடுபட்டு, கணவனுடன் சேர்த்து வைத்தான். இப்போது அவன்மீது பழி போடுகிறாய்” என்று தன்னையே தூற்றுவாரிகள் என்று சாரதா எண்ணினாள். அது மட்டுமா! காரியஸ்தனைக் கோபித்துக்கொண்டால், தன் கணவனிடம் ஏதாவது கூறி, அவர் மனதைக் கெடுத்து விடுவான் என்று பயந்தாள். இந்த பயத்தை சாரதாவின் தாய் அதிகமாக வளர்த்து விட்டாள். எனவே கருப்பையாவின் சேட்டையை முனையிலேயே கிள்ளிவிட சாரதாவால் முடியவில்லை. கருப்பையா பாடு கொண்டாய்ட் மாகி விட்டது. சரி! சரியான குட்டி, கிடைத்து விட்டாள் என்று அவன் தீர்மானித்து விட்டான்.

அவனுடைய வெறி வினாடிக்கு வினாடி வளர்ந்தது; “சாரதா நம்மைக் கவனிக்க மாட்டாயோ, தயவு இல்லையே” என்று கேட்பான், சிரித்துக்கொண்டே “என்ன வேண்டும் கருப்பையா, சொல்லேன்” என்பாள் சாரதா. கருப்பையா பெருமூச்சுவிடுவான். “கொஞ்சம் தாகந்தீர், உன் கையால் தண்ணீர் கொட்டம்மா” என்பான். சாரதா விசாரத்துடன் நீர் தருவாள். “ஏன்மமா முகம் வாட்டமாக இருக்கிறது” என்பான். “ஒன்றுமில்லையே” என்று கூறுவாள் சாரதா. “அம்மா! நீ முகத்தை ஒரு மாதிரியாக வைத்துக் கொண்டால், என் மனம் படாதபாடுபடுகிறது” என்று தன் அக்கரையைக் காட்டுவான் காரியஸ்தன்.

“உன்னுடைய சிகப்பு மேனிக்கு அந்த நீலப் புடவை கட்டிக்கொண்டு, வெள்ளை ஜாக்கட்

போட்டுக்கொண்டு, ஜவ்வாது பொட்டு வைத்து நிற்கும்போது, அசல்ரவிவர்மா பிக்சர்போல இருக்கிறது என்கண்களுக்கு ” என்பான்.

இவ்விதமாக, கருப்பையா, மிக விரைவில், முன்னேறிக்கொண்டே போனான். ஆனால் ஜாடைசெய்து, சாரதாவைப் பிடிக்க அதிக நாட்களாகும் என்பதைத் தெரிந்துகொண்டு, வாய் திறந்து கேட்டுவிடுவதே மேல் என எண்ணினான். அதற்கும் ஒரு சமயம் வாய்த்தது.

முதலாளி பக்கத்து ஊருக்குப்போனார். ஒரு பாகப் பிரிவினை மத்தியஸ்தத்தக்காக. வர இரண்டு நாட்கள் பிடிக்கும். அந்த இரண்டு நாட்களில் காரியத்தை எப்படியாவது முடித்துவிடத் தீர்மானித்து விட்டான், கருப்பையா.

மாலை நேரம் தோட்டத்திலே, சாரதா பூப்பறித்துக் கொண்டிருந்த சமயத்தில், கருப்பையா அங்கு போனான். சாரதாவுடன் பேச ஆரம்பித்தான் சற்று தைரியமாகவே. “ சாரதா நீ நல்ல சாமர்த்தியசாலி ”,

“ நானா! உம்! என்ன சாமர்த்தியம் கருப்பையா, என் சாமர்த்தியம் தெரியாதா. எட்டுமாதம் சீந்துவாரற்றுக் கிடந்தவள் தானே ”

சீந்துவாரற்று! அப்படிச் சொல்லாதே, உன் அழகைக் கண்டால் அண்ட சராசரத்தில் யார்தான் சொக்கிவிட்ட மாட்டார்கள் ”

“ போ; கருப்பையா, உனக்கு எப்போதும் கேலிதான் ”

“ கேலியா இது நீ கண்ணாடி எடுத்து உன் முகத்தைக் கண்டதில்லையா? ”

“ சரி! சரி! நாடகம் போல நடக்கிறதே ”

“ ஆமாம்! நாடகந்தான். காதல் நாடகம். ”

இது என்ன விபரீதப் பேச்சு கருப்பையா, யார் காதலாவது விழப்போகிறது ”

“நான் சற்று முன் ஜாக்ரதை உள்ளவன். தோட்டக்கார முனியனை, நாலு மணிக்கே அனுப்பிவிட்டேன் கடைக்கு”

“ரீ ஏதோ தப்பு எண்ணம் கொண்டிருக்கிறாய், கருப்பையா தயவுசெய்து அதனை விட்டுவிடு. நான் அப்படிப்பட்டவளல்ல”;

“சாரதா! நான் இனி மறைக்கப்போவதில்லை உன்னை எப்படியாவது கூடவேண்டுமென நான் தவங்கிடந்து வந்தேன். இன்றுதான் தக்க சமயம்”

என்று கூறிக்கொண்டே சாரதாவின் கரத்தைப் பிடித்துக்கொண்டான். சாரதா திமிரினாள். பூக்கூடை, கீழே விழுந்தது. மலர்கள் மண்மீது சிதறின. சாரதாவின் கண்களிலே நீர் பெருகிற்று. கருப்பையாவின் கரங்கள் அவள் உடலைக் கட்டிப் பிடித்துக்கொண்டன. அவனுடைய உதடுகள், அவள் கன்னத்தில் பதிந்தன. அந்த முத்தங்களின் ஓசைகேட்டு, பறவைகள் பறந்தன. சாரதா, கருப்பையாவிடம் சிக்கிவிட்டாள்.

சாரதா, ஜென்மம் இப்போதுதான் சாபல்ய மாயிற்று. அடி பைத்தியமே; ஏன் இவ்வளவு நடுங்குகிறாய், பயப்படாதே. இந்த கருப்பையாவை சாமான்ய மாக எண்ணாதே. நான், இந்த இன்பத்துக்காக எவ்வளவு பாடுபட்டேன். எத்தனை நாள் காத்துக்கொண்டிருந்தேன் தெரியுமா? தேனே நான் இதற்காகத்தானே உன்னை தாய் வீட்டிலிருந்து இங்கு வருட்படி செய்தேன்” என்று களிப்பாய், கருப்பையா கூறினான். சாரதாவின் ஆடையைப் பற்றி இழுத்தான். கன்னங்களைக் கிள்ளினான். ஒரே ஒரு முத்தம் — இன்னம் ஒன்று— ஆம்? அப்படி, பவே பேஷ், என்று கொஞ்சினான்.

சாரதா மயக்கத்தில் ஈடுபட்டவள்போல, அவன் இஷ்டப்படி நடந்தாள். அன்று தோட்டத்தில் சாரதா தனது மூன்றாவது பிறப்பு பெற்றாள்.

அவளுடைய கன்னிப்பருவம் காதலைக்கண்டது ? அது கருவிலேயே மாண்டது. அவளுடைய இரண்டாம் பிறப்பு கணவனுக்கு மனைவியாக வாழ்க்கையில் ரசமின்றி இயந்திரம் போல இருந்தது. அன்று தோட்டத்தில் சாகசக்கார கருப்பையாவிடம் சிக்கியதால் அவள் மூன்றாம் பிறப்பு—வெளிக்கு கற்புக்கரசியாகவும், மறைவில் பிறருக்குப் பெண்டாகவும் இருக்கும் வாழ்வைப் பெற்றாள்.

கணவனுக்கும் அவளுக்கும் மணமாயிற்று என்பதைத் தவிர வேறு பிணைப்பு இல்லை. அவன், அவள் கழுத்தில் தாலையைக் கட்டினானே தவிர மனதிலே அன்பு என்ற முத்திரையைப்பதியவைக்கவில்லை. எனவே அவள் கணவனிடம் கலந்து வாழுவதை தனதுகடமை, உலகம் ஏற்படுத்திய கட்டு எனக்கொண்டானே தவிர, அதுவே தன் இன்பம் என்று கொள்ளவில்லை.

பரந்தாமனை மணந்திருந்தால், அவனை பதைக்கப் பதைக்க வெட்டினாலும் பாழும் கிணற்றில் தள்ளினாலும் பயப்பட மாட்டாள். பிறனுடைய மிரட்டலுக்கு காலடியில் கோடி கோடியாகப் பணத்தைக் குவித்தாலும், நிமிர்ந்து நோக்கியிருக்க மாட்டாள் மற்றொருவனை. அவள் காதற் செல்வத்தைப் பெறவில்லை. அவள் இன்பக் கேணியில் புகவில்லை. எனவே அவள் வாழ்க்கையில் இவனிடம் எளிதில் வழக்கி விழுந்தாள்.

உலகம் தன் குற்றத்தைத் தெரிந்துகொள்ளாதிருக்குமட்டும், கவலை இல்லை என்று எண்ணினாள்.

இனி, இந்த உலகில், ஜோராக வாழவேண்டும். சொகுசாக உடுத்தி நல்ல நல்ல நகைகள் போட்டுக் கொண்டு, கணவர் கொண்டாட, ஆனந்தமாக வாழ வேண்டும். அதற்கு, காரியஸ்தன் தயவிருந்தால், கணவனைச் சரிபடுத்த முடியும். காரியஸ்தனே தன் கால் அடியில் கிடக்கிறான். இனி தனக்கென்ன குறை! என்று

எண்ணினாள் சாரதா. சாரதா புது உருவெடுத்தாள். உடையிலே, தேடித்தேடி அணிந்தாள். நகைகள் புதிதாகப் போட்டாள். ஒரு நாளைக்கு பத்து முறை முகத்தை அலம்புவாள். நிமிடத்திற்கொருமுறை கண்ணாடிமுன் நிற்பாள். வலியச் சென்று, புருஷனிடம் கொஞ்சுவாள். அவள் சரஸம் புரியத்தொடங்கினாள். கிழக் கணவன், அவள் வலையில் வீழ்ந்தான். கேட்டதைத் தந்தான். சாரதாவே கண்கண்ட தெய்வம் என்றான் ஆனால் அவன் அறியான் பாபம், அவள் கற்பை இழந்த சிறுக்கியானாள் என்பதை.

மயிலும் மாதரும் தமது அழகை பிறர் காணவேண்டுமென்ற எண்ணத்துடன் இருப்பதாக கவிகள் கூறுவர். மயிலின் தோகை அவ்வளவு வனப்புடன் இருக்கும் போது அது பிறர் கண்களுக்குத் தெரியாமல் மறைந்து கிடப்பின் பயன் என்ன? கண்டோர் மனதில் களிப்பை உண்டாக்கும் ஒப்பற்ற பணியை அழகு செய்கிறது. அந்த அழகு, அன்றலர்ந்த பூவிலுண்டு! அந்தி வானத்திலுண்டு. அதரத்தில் தவழும் அலங்காரப் புன்சிரிப்பிலுண்டு, கிளியின் கொஞ்சதலில், குயிலின் கூவுதலில், மயிலின் நடனத்தில், மாதரின் சாயலில் உண்டு! சிற்பத்தில் உண்டு, ஆனால் அதன் சிறப்பை முழுதும் காண வல்லார் மிகக் சிலரே. ஆனால் மாதரின் எழில் அத்தகையதன்று. அது கண்ட வரை உடனே களிக்க வைக்கும் தன்மையது. காற்று வீசும் போலு குளிர்ச்சி தருகிறேன் பாரீர் எனக் கூவுமா! அதன் செயல் நமக்கு அங்க இயற்கையான எண்ணத்தை உண்டாக்கும். அது போலவே, எந்த மாதும், என் அழகைக் கண்டாயோ எனக்கேளார். ஆனால், தம் அழகைப் பிறர் கண்டனர், களித்தனர், என்பது அவர்களுக்குத் தெரியும். அநிலே பூரிப்பும் பெருமையும் அடையாத பெண்கள் மிகமிகச் சொற்பம்.

ஆனால், அழகு, களிப்பதற்கு எங்ஙனம் உதவுகிறதோ அதைப் போலவே பிறரை அழிக்கவும் செய்

கிறது. எனவே தான், புலவர்கள், மாதர்களின் விழி யிலே அமிர்தமும் உண்டு, நஞ்சும் உண்டு என்றனர்.

இசைந்த உள்ளத்தை எடுத்துக் காட்டும் விழி, அமிர்தத்தை அள்ளி அள்ளி ஊட்டும்! இல்லை! போடா! மூடா! எட்ட நில்! — என்ற இருதயத்துக்கு ஈட்டி போன்ற பதிலைத்தரும் விழிகள், நஞ்சு தரும்! ஆம்! அமிர்தம் உண்டு ஆனந்தப்பட்டவர்களுமுண்டு, நஞ்சு கண்டு நலிந்தவர்களுமுண்டு! ஒரே பொருள், இருவகையான, செயலுக்குப் பயன்படுகிறது! ஆனால் சாரதாவின் கண்கள், அமிர்தத்தையும் ஊட்டவில்லை, நஞ்சையும் தரவில்லை! இயற்கையாக எழும் எண்ணத்தை அடக்கி மடக்கி, மாற்றிக்காட்ட, அவளது கண்கள் கற்றுக் கொண்டன!

உண்மையான அன்பு கனிந்திருந்தால், அக்காரிகை, தன்னைக் காதலன் நோக்குப் போது, தலைகுனிந்து நிற்பாள் பளிங்குப் பேழையின் மூடியை மெதுவாக திறப்பாள், கண் சரேலெனப்பாயும் காதலன்மீது! நொடியில் மூடிக்கொள்ளும்! இடையே ஒரு புன் சிரிப்பு, மின்னலெனத் தோன்றி மறையும்!

காதலற்று, வேறு எதலேனும், பொருள் காரணமாகவோ, வேறு போக்கு இல்லை என்ற காரணத்தாலோ, கட்டுப்பட்ட காரிகை, தன்னுடன் பிணைக்கப்பட்டுள்ளவன் தன்னைக் காணும்போது, உள்ளத்தில் களிப்பு இருப்பினும் இல்லாது போயினும், பற்களை வெளியே காட்டியும், அவன் அப்புறம் சென்றதும், முகத்தில் மெருகு அற்று சோர்வதும் உண்டு! தானாக மலர்ந்த மலருக்கும், அரும்பை எடுத்து அகலவிரித்ததற்கும் உள்ள வித்தியாசம் இங்கும் உண்டு.

சாரதா மலராத மலர்! அரும்பு! அந்த அரும்பு முன் வேலியில் கிடந்தது. கருப்பையா, அதனை அகல விரித்தான்! அவன் ஆனந்தமடைந்தான்! சாரதா ஆனந்த

மடைந்ததாக நடித்தாள் ! அந்நடிப்பே அவனுக்கு நல்ல தொரு விருந்தாயிற்று ! நடிப்பும் ஒரு கலைதானே !

கருப்பையாவுக்கும் சாரதாவுக்கும் கள்ள நட்பு பெருகி வருவதைக் கணவனறியான். நல்ல தோட்டம், அழகான மாடுகன்று, இருப்பது கண்டும், பெட்டியைத் திறந்ததும் பணம் நிரம்பி இருப்பதைப் பார்த்தும் பெருமை அடைவதைப் போலவே தன் அழகிய மனைவி சாரதாவைக் கண்டு பெருமை அடைந்தான்.

“ என் சாரதா குளித்துவிட்டு, கூந்தலைக் கோதி முடிக்காது கொண்டையாக்கி, குங்குமப் பொட்டிட்டு, கோயில் போகும் போது லட்மியோ, பார்வதியோ என்று தோன்றுகிறது. பூஜா பலன் இல்லாமலா எனக்கு சாரதா கிடைத்தாள் ” என்று அவள் கணவன் எண்ணினான்.

அந்த லட்சுமி தனது செல்வத்தை, இன்பத்தை, கருப்பையாவுக்குத் தருவதை அவன் அறியான். அறிய வொட்டாது அபின் தடுத்தது. நாளுக்கு நாள் அபினின் அளவும் அதிகரித்தது. கள்ள நட்பும் பெருகி வந்தது. இவ்வளவு சேதியும் பரந்தாமன் செவி புகவில்லை.

அவன் செவியில்,

“ காயமே இது பொய்யடா நல்ல காற்றடைத்த பையடா ” என, கருணைந்த யோகீசுரர் செய்து வந்த கானமே, பரந்தாமன் ஒரு பாலசன்யாசியாகக் காலந்தள்ளி வந்தான். காதலைப்பெற முடியவில்லை. கருத்தினிருந்து சாரதாவை அகற்ற முடியவில்லை. அன்று மருண்டு, ஊரை விட்டோடி, பாழும் சத்திரத்தில் படுத்துப் புரண்டு, கள்ளரைக் கண்டு கலங்கி, கடுக நடந்து தோப்புக்குள் புகுந்து துயின்ற நாள் தொட்டு, பரந்தாமன் ஊர் ஊராக அலைந்தான் ! காவி கட்டியவர்களை எல்லாம் அடுத்தான் ! “ சாந்தி வேண்டும் சுவாமிகளே ! உலக மாயையினின்றும் நான் விடுபட அருளும் என்



ஐயனே! உண்மை நெறி எதுவெனக் கூறும் யோகியே” என்று கேட்டான் பலரிடம்.

கருணானந்த யோகீசுவரர், தமது சீடராக இருப்பின், சின்னாட்களில், “கைலை வாழ் ஐயனின் காட்சியும் காட்டுவோம்” எனக் கூறினார். பரந்தாமன், சிகை வளர்த்தான். சிவந்த ஆடை அணிந்தான், திருவோட்டைக் கையிலெடுத்தான்.

“சங்கர சங்கர சம்போ, சிவ சங்கர, சங்கர சம்போ” என்று கீதம் பாடியபடி கிராமங்கிராமமாக, யோகீசுவரருடன் சென்றான்.

“சாரதா! ஒரு விசேஷம்!”

“என்ன விசேஷம்?”

“நம் வீட்டுக்கு விருந்தாளிகள் வருகின்றனர் நாளைக்கு!”

“யார் வருகிறார்கள்!”

“சென்னையிலிருந்து எனது உறவினர் ஒருவர் வருகிறார். சிங்காரவேலர். என்பது அவர் பெயர். அவருடன் கோகிலம் என்ற அவர் தங்கை வருகிறாள். அவர்கள் மகா நாசுக்கான பேர்வழிகள். பெரிய ஐயன் குடும்பம்.”

“வரட்டுமே, எனக்கும் பொழுது போக்காக இருக்கும்”

“கோகிலத்தை நீ கண்டால் உடனே உன் சிநேகிதியாக்கிக் கொள்வாய். நன்றாக படித்தவள் கோகிலம்.”

“படித்தவர்களா! சரி சரி! எனக்கு அல்லியரசானி மாலை தவிர வேறு என்ன தெரியும்? என்னைப் பார்த்ததும் அந்தம்மாள், நான் ஒரு பட்டிக்காட்டுப்பெண் என்று கூறி விடுவார்கள்.”

“கட்டிக் கரும்பே ரீயா, பட்டிக்காட்டுப்பெண்—” என்று கூறிக்கொண்டே சாரதாவின் ரம்மியமான கன்னத்தைப் பிடித்துக் கிள்ளினான் கணவன்.

“இதுதானே உங்கள் வழக்கம்! இது என்ன தவடையா ரப்பர் பந்தா, இப்படிப் பிடித்துக் கின்றாவதற்கு வரட்டும் அம்மா, சொல்லுகிறேன் நீங்கள் செய்த வேலையை....” என்று கொஞ்சினாள் சாரதா.

“அடடா! பாபம் கன்னம் சிவந்து விட்டதே! சாரதா, கின்றினதற்கே இப்படிச் சிவந்து விட்டதே....”

“போதும் நிறுத்துங்கள் விளையாட்டை. நான் பூப்பறிக்கப் போகவேண்டுமே” என்று கூறிவிட்டு, சாரதா, தன் கணவன் தன்னிடம் வசியப்பட்டு திருப்பதை எண்ணிப் பெருமை அடைந்தபடியே தோட்டத்துக்குச் சென்றாள். அங்கு கருப்பையா காத்துக் கொண்டிருந்தான்.

“ஏது! ரொம்ப குஷிதான் போலிருக்கு!” என்று கூறிக்கொண்டே, சாரதாவின் கரங்களைப் பிடித்து இழுத்தான். “இது என்ன வம்பு! விடு கருப்பையா, அவர் வந்து விட்டால் என்ன செய்வது” என்று கூறி கையை இழுத்துக் கொண்டான், அந்த வேகத்தில், விளையல் உடைந்து, கீறிக் கொண்டதால், பொன்னிற மேனியில், செந்நிற இரத்தத் துளியும் வந்தது.

“பாரீ! நீ செய்த வேலையை”, என்று கரத்தைச் காட்டினாள்.

“ஓ! மந்திரக்காளி! ஓடிப்போ!” — என்று கூறிக்கொண்டே, கருப்பையா, அந்தக் காத்திற்கு முத்தமிட்டான். அவன் அறிந்த மந்திரம் அது!

“ஒரு சங்கதி, கருப்பையா, நாளைக்கு விருந்தாளிகள் வருகிறார்கள், நாம் சற்று ஜாக்கரையாக நடந்து கொள்ளவேண்டும். யாரோ ஜமீன்தாராம்; அவர் தங்கையாம், இருவரும் வருகிறீர்களாம்” என்று எச்சரித்தாள்.

அன்றிரவு சாரதாவுக்கு நாளைக்கு எந்தக் கலாபுடவை உடுத்திக்கொண்டால் அழகாக இருக்கும்.

கார்டு கலர் சேலையா, ரிப்பன் பார்டர் சேலையா, மயில் கழுத்து கலரா, மாதுளம் பழநிறச் சேலையா ; ஜவ்வாது இருக்கிறதா, தீர்த்துவிட்டதா, என்ற யோசனைதான்.

மாதுளம் பழ நிறச் சேலை கட்டிக்கொண்டால் தான் நன்றாக இருக்கும் என முடிவு செய்தாள். உடனே முகம் மாறிற்று. ஆம்! முதன் முதலில் பரந்தாமனைக் காணும் போது மாதுளம்பழ நிறச் சேலைதான் கட்டிக் கொண்டிருந்தாள் சாரதா!

பழைய நினைவுகள், தோணி ஓட்டையில் நீர் புகுவது போல விரைவிற்புகுந்தன. தோணி, கடலில் அமிழ்வதைப் போல அவள் துக்கத்தில் ஆழ்ந்தாள். தலையணையில் நீர். கண்கள் குளமாயின! அவளது வாசனை திரவியப் பூச்சு வேலை சேராகிவிட்டது. சாரதா தனது உண்மைக் காதலை நினைத்து உள்ளம் கசிந்தாள். உறக்கமற்றாள்! மறுநாள் காலை யில் முக வாட்டத் துடன், விருந்தாளிகளை வரவேற்றாள்.

சிங்காரவேலுக்கு, அந்த முக வாட்டமே. ஒரு புது மோஸ்தர், அழகாகத் தெரிந்தது. கோகிலம், கத்தரிப் பூக்கலர் சேலைதான் சாரதாவுக்கு ஏற்றது என்று யோசனை கூறினாள். விருந்தாளிகள் வந்த ஒரு மணி நேரத்துக்குள் சாரதாவுடன் வருஷக் கணக்கில் பழகினவர்கள் போல நடந்து கொண்டனர். ஒரே பேச்சு! சிரிப்பு! கோகிலத்தின் குட்டிக் கதைகளும், சிங்காரவேலின் ஹாஸ்யமும், சாரதாவுக்கு புதிது! அவைகள் அவளுக்குப் புதியதொரு உலகைக் காட்டிற்று. அதிலும் அந்த மங்கை புகுந்தாள்!

ஒரு முறை வழி தவறிவிடின் பிறகு எவ்வளவோ வளைவுகளில் புகுந்தாகத்தானே வேண்டும்.

அத்தகைய ஒரு வளைவு! சிங்காரவேலர் — கோகிலா பிரவேசம்!

கோகிலா அழகியல்ல! சாரதா அதைத் தெரிந்து கொண்டாள். என்றாலும், கோகிலத்தின் நடை உடை பேச்சில் ஒரு தனி வசீகரம் கண்டாள். கோகிலத்தின் கண்கள் சில மணி நேரங்களில் சாரதா—கருப்பையா நட்பைக் கண்டுவிட்டன. அவள் வாய், ஒரு நொடியில் விஷயத்தை சிங்காரவேலருக்குக் கூறிவிட்டது. அவரது மூளை உடனே சுறுசுறுப்பாக வேலை செய்ய ஆரம்பித்து விட்டது. சிங்காரவேலரும், கோகிலமும் செல்வக்குடி பிறந்தோர். செல்வத்தை வீண் ஆட்டத்தில் செலவிட்டு பிறகு, உல்லாசக் கள்ளராயினர்! கோகிலம் தம் கணவனை விட்டுக்கு வரவே கூடாது எனக் கண்டிப்பாக உத்திர விட்டு விட்டவள், சிங்காரவேலர் முதல் மனைவி பிரிந்த துக்கத்தை மறக்கமுடியுமா—என்பவர், தாரமிழந்தவர், இருவருமாக பழைய ஜமீன் பெருமையைக் கூறி, ஊரை, ஏய்ப்பதும், உலவுவதுமாகவே இருந்தனர்.

சாரதா—கருப்பையா உறவு நல்லதொரு தங்கச் சுரங்கம் என்று சிங்காரவேலன் எண்ணினான். அவனுடைய சிந்தனையில் குதுவலை உடனே வளர்ந்தது, கோகிலத்திடம் கலந்தான்.

“பேஷான யோசனை அண்ணா! சரியான யோசனை!”

“நம் யோசனை எது சரியானதாக இராமற் போய் விட்டது கோகிலம்.”

“இந்த ‘விடுமுறை’ வியாபார தோரணையில் நமக்கு மிகச் சிறந்தது.”

“ஆமாம்! நாம் போடப்போகும் ‘முதல் தொகை’ மிகச் சொற்பம், கோடாக் நாதனின் கருணையால், நமக்குக் குறைவே ஏற்படாது” என்றான் சிங்காரவேலன்.

கோகிலம், அண்ணனின் சமர்த்தை எண்ணிச் சிரித்தாள்.

அண்ணனும் தங்கையுமாகச் சிரிக்கும் நேரத்திலே, சாரதா, அங்கு வந்தாள். சிரிக்கும் காரணம் என்னவோ என்று கேட்டாள்.

“நாங்களா! சிரிப்பதா! ஏன் அண்ணா நாம். எதற்காகச் சிரித்தோம்?”—என்று கோகிலம் கேட்டாள். அவள் கேட்ட கேள்வியும், பேசிய விதமும், சாரதாவுக்கு சிரிப்பை உண்டாக்கிவிட்டது.

மூவருமாக, விழுந்து விழுந்து சிரித்தனர்! பேதைப் பெண்ணை சிக்கியாயா” என்று சிங்காரவேலன் எண்ணினான்!!

“குட்டி, மகா கெட்டிக்காரியாக இருக்கிறாள். எங்கே நமது கண்களுக்கு விஷயம் தெரிந்து விடுகிறதோ வென்று மிக ஜாக்ரதையாக நடந்து கொள்கிறாள். அவனாவது பரவாயில்லை யென்று எண்ணிக் கொண்டு சில சமயங்களில் அவளை நோக்கி சிரிக்கிறான். கொஞ்சகிறான். இருவரும் கைப்பிடியாகக் கிடைக்கவேண்டும். அது போட்டோ எடுக்கப்படவேண்டும். அது தான் என் பிளான். சமயம் வாய்க்கவில்லையே” என்றான் சிங்காரவேலன், கோகிலத்திடம்.

“அண்ணா! பெண்கள் எப்போதும் நிறை குடம் போன்றவர்கள். உணர்ச்சியைத் ததும்பவிட மாட்டார்கள். ஆண்கள் அப்படியல்லவே, நிழலசைந்தாலும், அவள் அசைந்தாள் என்று எண்ணிக்கொண்டு அவதிப்படுவார்கள். இது இயற்கைதானே” என்றாள் கோகிலம்.

“அது எப்படியாவது தொலையட்டும். நமக்கு வேண்டியது நடக்க வேண்டுமே” என்றான் வேலன். “இது ஒரு பிரமாதமா! நாளை மாலை, சாரதா, கருப்பையாவின் தோளைப் பிடித்திழுத்து முத்தமிடும் காட்சியை நீங்கள் போட்டோ எடுக்கலாம். அந்தக் காட்சியை நான் டைரக்ட் செய்கிறேன்” என்றாள் கோகிலம்.

சிங்காரவேலன் முகம் சற்று சுளித்தது. கோகிலம் சிரித்துக்கொண்டே, “ ஏன் அண்ணா, உமக்கும் சாரதா மீது ... ” என்று கேலி செய்தாள்.

“ தூ! தூ! நான் பெண்கள் மீது ஆசை வைப்பதை விட்டு, வருஷங்களாகிவிட்டன ” என்றான் வேலன்.

“ சரி! நான் நமது சினிமா காட்சிக்கு வேண்டிய ஏற்பாடு செய்கிறேன் ” என்று சொல்லி விட்டு கோகிலம் கருப்பையாவைத் தேடிக்கொண்டு தோட்டத்துக்குச் சென்றாள்.

“ கருப்பையா! நாளைக்கு நாங்கள் ஊருக்குப் போகிறோம் ” என்று கோகிலம் சம்பாஷணையைத் துவக்கினாள்.

“ ஏன் மா! எங்கள் ஊர் பிடிக்கவில்லையோ ” என்று கருப்பையா கேட்டான்.

“ பிடிக்கவில்லையா! சரி தான் ரொம்ப அதிகமாகப் பிடித்து விட்டது. இன்னம் கொஞ்ச நாள் போனால் என் அண்ணனுக்கு பித்தம் பிடித்துவிடும் போல் இருக்கிறது ” என்றாள் கோகிலம்.

“ நீங்கள் சொல்வது எனக்கொன்றும் விளங்கவில்லையே ” என்றான் கருப்பையா.

“ கருப்பையா, நீ எங்கும் வெளியே சொல்லக் கூடாது மிக ரகசியம். வெளியே தெரிந்தால் தலைபோய் விடும் ” என்றாள் கோகிலம்.

“ என்ன இரகசியம்? ” என்று கேட்டான் கருப்பையா.

கோகிலம், அவன் காதில் ‘ குசுகுசு ’ வென ஏதோ கூறினாள். கருப்பையாவின் கண்களில் தீப்பொறி பறந்தது.

“ அதனால்தான் கருப்பையா, வம்பு வளருவதற்குள் நாங்கள் போய்விடுகிறோம். அவளோ பாவம், கிழவனின் மனைவி, என் அண்ணனோடு, மகா ஷோக் பேர் வழி.

பஞ்ச அருகே நெருப்பை வைத்துவிட்டு, பற்றி எரி கிறதே என்று பிறகு நொந்து கொள்வதில் என்ன பயன்" என்று வேதாந்தம் பேசிவிட்டு, விஷயத்தை எங்கும் மூச்சுவிடக் கூடாது என்று கோகிலம் கேட்டுக்கொண்டான். கருப்பையாவுக்கு கவலை அதிகரித்து விட்டது. அடடா! மோசம் வந்துவிடும் போலிருக்கிறதே, என்று கலங்கினான். சாரதாமீது அளவு கடந்த கோபம் அவனுக்கு. சும்மா விடக் கூடாது கேட்டுத்தீர வேண்டும். சிறுக்கி இவ்வளவு தூரம் கெட்டுவிட்டாளா! அந்த சிங்காரவேலன் என்ன சொக்குப்பொடி போட்டானோ! என்று எண்ணி ஏங்கினான்.

கோகிலத்துக்கு தான் மூட்டிவிட்ட கலகம் வேலை செய்யுமென்று தெரிந்துவிட்டது. தன் சாகசப் பேச்சில் கருப்பையாவைப் போன்ற காட்டாள் ஏமாறுவது சுலபந்தானே என எண்ணி, அண்ணனிடம் தன் வெற்றியைக் கூறவும் சாரதாவும் கருப்பையாவும் தனியாக சந்திக்கும் நேரத்தில், ரசமான காட்சி நடந்தே தீருமென சொல்லவும் சென்றார்கள்.

செல்வம் ஒருவருக்கு இருந்து மற்றொருவருக்கு இல்லாது போவது அவ்வளவு அதிகமான பொருமையைக் கிளப்புவதில்லை. அது "அது கொடுத்து வைத்தான்" "ஆண்டவன் அருள்" "பூர்வ ஜென்ம புண்ய பலன்" என்ற சமாதானங்களால் சாந்தியாகி விடும். ஆனால் காதல் செல்வத்தின் விஷயம் அங்ஙனம் அன்று.

"உருகி, உடல் கருகி உள்ளீரல் பற்றி" விடும் காதல், சம்மதக் கண்ணொளியால் தணிக்கப்பட்டு, காதல் விளையாட்டுகளால் சாந்தியாக்கப்பட்டு இன்ப வெள்ளத்தில் மூழ்கி இருக்கும் ஒருவருக்குத் தன் காதலில் பிறனொருவன் புகுவதாகவோ, கெடுக்கவோ, கண்டால், கோபமும், கொதிப்பும், உள்ளத்தின் அடிவாரத்திலிருந்து கிளம்பும்.

பசியினால் களைத்துப் படுத்தத் துயிலும் புலியின் வாலே வேண்டுமானாலும் வளைத்து ஒடிக்கலாம், ஆனால் காதல் நோயில் சிக்கிக்கொண்டவனைத் தொந்தரவு செய்தால், அவன் புலியினும் சீறுவான், எதுவுஞ் செய்வான், எவர்க்கும் அஞ்சான், எதையுங் கருதான். ஆம்! இன்னமும், மனிதன் மாடமாளிகை கூடகோபுரத்தைவிட, மங்கையின் அன்பையே பெரிதென எண்ணுகிறான். பொன்மணி பொருளை விட தனது பிரியையின் புன்சிரிப்பே பெரிதெனக் கருதுகிறான். எதையும் இழப்பான், காதலை இழக்கத் துணியான், எது இல்லாமற்போய்விடினும், “இதுதான் நம் நிலை, என் செய்வது” எனத் தன்னைத் தானே தேற்றிக்கொள்வான். ஆனால் மனதில் குளிர்ச்சி ஊட்டும் மனோகரி ஒருவள் இல்லை யெனில் அவன் செத்த வாழ்வு வாழ்வதாகவே கருதுவான். பருவமும், பழக்க மிகுதியால் வரும் சலிப்பும் ஒரு சிறிது இக்குணத்தைக் குறைக்கலாம் அடியோடு மாற்றுவதென்பதோ, அந்த குணமே வரவொட்டாது தடுத்து விடுவதென்பதோ முடியாத செயலாகும். கிடைக்காவிட்டால் கிலேசப்படும் உள்ளம், கிடைத்ததைக் கெடுக்க யாரேனும் முற்பட்டால், அவர்களைக் காலடி போட்டு மிதித்துத் துவைத்து விடவே எண்ணும்.

கருப்பையா அந்நிலையில் தான் இருந்தான். அவன் கொண்ட நட்பு, கள்ளத்தனமானது தான் துரோகத்தின் மீது தோற்றுவிக்கப்பட்டது தான். மருண்ட இளமனதை மிரட்டிப்பெற்றதுதான் என்றாலும் “தான் பெற்ற இன்பம் பிறனுக்குச் செல்வதென்றால்” அவமானம் பொறுக்கவில்லை. சிங்காரவேலனுக்கும் சாரதாவுக்கும் ஏதோ நடக்கும் போலத்தோன்றுகிறது என கோகிலம் கயறு திரித்தாள். அது கருப்பையாவின் மனதை கலக்கிவிட்டது.

மறுநாள் மாலை, தேரட்டத்தில் கோகிலம் குறிப்பிட்டபடியே ஊடல் காட்சி ஆரம்பமாயிற்று.



கருப்பையா கருத்து, வியார்க்கும் முகத்துடன் பெருமூச்சு விட்டுக்கொண்டு, வேலையைச் சரிப்படுத்திக் கொண்டிருந்த நேரத்தில் சாரதா வந்தாள். அவள் கோகிலம் செய்துவிட்டுப் போன, குட்டிக்கலகத்தையும் அறியாள், கோடியில் மர மறைவில் 'கோடாக்' குடன் ஒளர்து கொண்டு சிங்காரவேலன் இருப்பதையும் அறியாள். அன்றெல்லாம் கருப்பையா முகத்தைக் கோணலாக்கிக் கொண்டும், சிடு சிடுவெனப் பேசிக் கொண்டும் இருந்தது சண்டு ஒன்றும் புரியாது தத்தளித்தாள். அதனை விசாரிக்கவே அங்கு வந்தாள்.

“ கருப்பையா — ”

பதில் இல்லை ....

“ கருப்பையா ... .. ”

“ கந்தன் ஒருவேலையும் சரியாகச் செய்யமாட்டேனென்கிறான். ஆமாம்! அவனுக்கு நிலைமை மாறிவிட்டது. புது கிராக்கி — ” என்று தோட்டக்காரக் கந்தனை சாக்காக வைத்துக்கொண்டு, கருப்பையா பேசினான். சாரதாவுக்கு அப்போததான் கருப்பையா ஏதோ தன் மீது சந்தேகங்கொண்டிருக்கிறான் என்பது தெரிந்தது. உடனே கோபமும் வந்தது. இருவரும் கோபித்துக் கொண்டே இருந்தால் என்ன செய்யமுடியும்! அதிலும் அவள் ஒரு பெண்! வழி தவறி நடந்த பெண்!! எனவே, பணிந்து போகவேண்டியவள் தானே என எண்ணினாள். அந்த ஒரு விநாடியில் அவள் மனக்கண் முன்பு, தனது முன்னால் நிலையாவும், படமெடுத்ததுபோல் தோன்றிற்று.

ஒரு முறை தவறினாள் — பெற்றோர்கள் தவறவிட்டார்கள் — அது முதல், சருக்கு மரத்தில் செல்வதுபோல, நழுவி நழுவி, வழக்கி வழக்கி கீழுக்கு வந்து, கடைசியில் திருட்டுத்தனமாகப் பெற்ற ஒரு முரட்டு ஆளுடன், கொஞ்ச வேண்டிய நிலையும் வந்ததல்லவா — காரணமின்றி அவன் கொண்ட கோபத்துக்கும் சமாதானம் கூற

வேண்டி வந்ததல்லவா - என்று எண்ணியதும், சாரதா வின் கண்கள் தானாகக் கலங்கின.

மெள்ள நடந்து, கருப்பையாவை அணுகினான். அவன் அங்கு மரமென நின்றான். “சொல்லு கருப்பையா என் மீது ஏன் உனக்குக் கோபம் நான் என்ன செய்தேன்” என்று வீட்டு எஜமாட்டி சாரதா, காரியஸ்தன் கருப்பையாவைக் கேட்டாள் - காதலால் கட்டுபட்டு அல்ல, அவனிடம் கண்முடித்தனத்தால் கட்டுண்ட காரணத்தால்.

“எனக்கென்னம்மா உங்கள் மீது கோபம். நீங்கள் வீட்டு எஜமானியம்மா நான் கணக்கு எழுதி காலந்தள்ளுபவன்” என்று எரிசிற நெருப்பை ஏறத்தள்ளினான் கருப்பையா.

“இதோ, இப்படிப்பார். விஷயத்தைச் சொல்லு. வீணாக என் மனதைப் புண்ணாக்காதே” என்றான் சாரதா, கருப்படையாவின் தோளைப்பிடித்து இழுத்துக்காண்டே.

கோடியில் இருந்த சிங்காரவேலன், பதுங்கியபடி சற்று அருகிலிருந்த மரத்தின் பின்புறம் நின்றுக்கொண்டு, கோடாக்கை சரிப்படுத்திக் கொண்டான்.

“மனம் புண்ணாகுமா! மகராஜி நீ. நான் இங்கு மாதச் சம்பளத்துக்கு இருப்பவன். என் கோபம் உன் மனதைப் புண்ணாக்குமா” என்றான் கருப்பையா.

“விஷயத்தைச் சொல்கிறாயா நான் விழுவதற்கு குளம் குட்டை தேட்டோமா” என்று உறுதியுடன் கேட்டாள் சாரதா.

“ஐயோ! அம்மா! அப்படி ஒன்றும் செய்து விடாதே சிங்காரவேலருக்கு யார் சமாதானங் கூறுவது” என்று கிண்டல் செய்தான் கருப்பையா.

சாரதாவுக்கு விஷயம் விளங்கிவிட்டது. தனக்கும் சிங்காரவேலுவுக்கும் ஏதோ தொடர்பு ஏற்பட்டதாக

எண்ணிக் கொண்டுதான் கருப்பையா கோபித்தான் என்பது தெரிந்துவிட்டது. அவனையும் அறியாமலே சிரிப்பு வந்தது.

“கருப்பையா விஷயம் தெரிந்துகொண்டேன். நீ நினைப்பது தவறு. ஆண்டவனறியக் கூறுகிறேன், சிங்காரவேலுவுக்கும் எனக்கும் துளியும் நேசம் சிடையாது. நீ இதனை நம்பு, வீண் சந்தேகம் வேண்டாம்” என்றாள் சாரதா, உறுதியுடன்.

துளியும் தட்டுத் தடங்கலின்றி நிதானமாக சாரதா கூறியதைக் கேட்ட கருப்பையாவுக்கு பாதி சந்தேகம் போய்விட்டது.

“கோகிலம் சொன்னானே .....

“கோகிலம் குறும்புக்குச் சொல்லி இருப்பாள்” என்று கூறிக்கொண்டே, சாரதா, கருப்பையாவின் இருதோள் பட்டைகளையும் பிடித்துக்கொண்டே அவன் முகத்தை நோக்கியபடி, “கருப்பையா, நான் ஏதோ இப்படி கெட்டுவிட்டேனே தவிர, நான் சுபாவத்தில் கெட்டவளல்ல” என்றாள். கருப்பையாவின் மனம் இளகிற்று. சாரதாவின் தலையைத் தடவினான்.

“சாரதா, கண்ணே, உன்னை நான் இழக்கமாட்டேன். உயிரீ எனக்கு நீதான்” என்று கொஞ்சினான். சாரதா சிரித்தாள். கருப்பையா அவளை, அருகிலிழுத்து முத்தமிட்டான்.

“கடக்” என்ற சப்தமும், “சபாஷ்” என்ற பேச்சும் கேட்டு: இருவரும் திடுக்கிட்டுத் திரும்பிப் பார்த்தனர். கையில் காமிராவுடன், சிரித்தபடி சிங்காரவேலன் நிற்கக் கண்டனர்.

“ஆ! ஐய்யோ.”

“என்ன! நீயா!”

“பதறவேண்டாம்!”

பெருமூச்சுடன், கருப்பையா நின்றான். உடலம் துடிக்க சாரதா நின்றாள். சிரித்துக்கொண்டே சிங்கார வேலன் நின்றான்.

“நான் உல்லாசப் பிரயாணம் செய்வதே, இவ்விதமான அழகு ததும்பும் காட்சிகளை போட்டோ எடுப்பதற்குத்தான். இயற்கையின் அழகுகள் எனக்கு மெத்தப் பிரியம். அதனைவிட உணர்ச்சி தரும் உல்லாசக் காட்சிகள் என்றால் நான் விடவே மாட்டேன். மலர் அழகு தான்! போட்டோ எடுத்தாலும் அழகாகத்தான் இருக்கும். ஆனால் அந்த மலரிடம் வண்டு பறந்து சென்று தேன் உண்டு களிக்கும் காட்சி இருக்கிறதே, ஆஹா! நான் என்ன சொல்வேன் அதன் ரம்மியத்தை...” என்று சிங்காரவேலன் பிரசங்கம் செய்ய ஆரம்பித்தான்.

சிவபூசையில் கரடி புகுந்ததுடன், கவி வேறு பாடினால் எப்படி இருக்கும்!

சாரதா! இந்த ஒரு தோட்டக் காட்சிக்கு மட்டும், நியூதியேட்டர்சார், பத்தாயிரம் கொடுப்பார்கள். கதா நாயகனைத்தான் மாற்றவேண்டும். காட்சியில் குற்றமில்லை. நீ மிக அழகுபட நடத்துமுள்ளாய், திகைக்க வேண்டாம். கருப்பையா, முட்டாளுக்கு முத்து கிடைத்ததைப்போல உனக்கு இந்த மங்கை கிடைத்தாள். நீ அதிரிஷ்டசாலிதான், ஆனால் நான் உன்னைவிட அதிரிஷ்டசாலி, உறுமாதே. ஊரார், அறியும்படி இந்தப் படத்தை வெளியிட்டால் உன்கதி என்னாகும். இந்த உல்லாசியின் நிலைமை என்னாகும்!!”

“கப்பிப்!! இங்கே நிற்க வேண்டாம். அதோ யாரோவரும் காலடிச்சத்தம் கேட்கிறது. இன்று இரவு 12 மணிக்கு சாரதா, நீ என் அறைக்கு வரவேண்டும்.... வேண்டாம் வேண்டாம், நீ வரவேண்டாம் உன்னை நான்

தனியாக சந்திக்கமாட்டேன்—கருப்பையா, நீ வா, சில நிபந்தனைகள் கூறுகிறேன். அதன்படி நீங்கள் நடக்க வேண்டும்” என்று கண்டிப்பாகக் கூறிவிட்டு சிங்கார வேலன் போய்விட்டான்.

சாரதாவும் கருப்பையாவும் ஒருவர் முகத்தை ஒருவர் பார்த்தனர்.

“விதியே! தலைவிதியே” என்று சாரதா விம்மினாள்.

“சாரதா! யாரோ வருகிறார்கள். கவலைப்படாதே. நான் பார்த்துக்கொள்கிறேன்” என்று கூறினான் கருப்பையா.

“என்னடி மெத்த தளுக்குக் காட்டுகிறாய்”

என்று இனிய குரலிற் இசைத்துக்கொண்டே கோகிலம் அங்கு வந்து சேர்ந்தாள்.

இரவு கருப்பையா, சிங்காரவேலன் அறைக்குச் சென்றான் மடியில் கூரான ஈட்டியுடன், சாரதாவின் மானத்தையும் தன் மரியாதையையும் வாழ்வையும் அழிக்கக்கூடிய அந்த வேலனின் உயிரைப் போக்கி விடுவது என்ற முடிவுடன்.

ஒரு கொலை செய்வதற்கு வேண்டிய அளவு உறுதி அவன் முகஜாடையில் காணப்பட்டது.

வேலன், “வா கருப்பையா, சொன்னபடி வந்துவிட்டாயே” எனத் துளியும் தடுமாற்றமின்றி பேசினான்.

கருப்பையாவின் கரம், மடியில் சொருகி வைக்கப் பட்டிருந்த ஈட்டியைத் தொட்டுச் சென்றது.

வேலனின் கூரிய பார்வை, ஏதோ ஆபத்து இருக்கிறது என்பதை உணர்த்திற்று. ஆனால் அவன் துளியும் அசையவில்லை. படுக்கைமீது உட்கார்ந்தபடியே ஒரு முடிவுக்கு வந்தான்.

சாமர்த்தியமாக கருப்பையாவை ஏமாற்றவேண்டும்.

“ஓ! கோசிலா, வாயேன் உள்ளே” என்று கூறினான். கோசிலம் வருவதுபோலப் பாசாங்கு செய்துகொண்டே.

முரட்டுக் கருப்பையா, சரேலெனத் திரும்பினான் கதவுப்பக்கம். வேலன் புலிபோல அவன்மீது பாய்ந்து மடியில் இருந்த ஈட்டியைப் பிடிங்கிக் கொண்டான்.

சட்டை கிழிந்துவிட்டது கருப்பையாவுக்கு. தான் முட்டாள்தனமாக நடந்துகொண்டதை எண்ணினான்.

வேலன் இளித்தான். “கருப்பையா, நான் சொல்வதைக் கேள். என்னிடம் உன் முரட்டுத்தனம் பஸிக் காது. மூடு கதவை, இப்படி உட்கார்” என்று கட்டளையிட்டான்.

பெட்டியிலிட்ட பாம்பென அடங்கிய கருப்பையா மிகப் பரிதாபத்துடன், “ஐயா என்னைப்பற்றிக்கூட கவலையில்லை. அந்தப் பெண்ணின் மானம்—அதைக் காப்பாற்றும். அவசரப்பட்டு எதுவும் செய்யவேண்டாம்” என்று கெஞ்சினான்.

“கருப்பையா, நான் அவசரப்படுகிற வழக்கமே கிடையாது. தோட்டத்தில் உங்கள் சல்லாபத்தைக் காண எவ்வளவு நேரம் பொறுமையாக இருந்தேன் தெரியுமா இன்றுந்தான் என்ன, ஈட்டிமுனைக்கு எதிரில் கூட நான் அவசரப்படவில்லை” என்றான் வேலன்.

“அந்தப் போட்டோ, அதனைக் கொடுத்துவிடு. உனக்குக் கோடிப் புண்ணியம் உண்டு. உன் பிள்ளை குட்டிகளுக்குப் புண்ணியம். ஒரு குடும்பத்தைக் கெடுக்காதே” என்று கருப்பையா வேண்டினான். “உளராதே கருப்பையா குடும்பத்தை நானு கெடுத்தேன்” என்று கோபித்தான் வேலன்,

கருப்பையா, வேலன் காலில் விழுந்தான். வேலன், “சரி சரி சர்வமங்களம் உண்டாகட்டும். எழுந்திரு. நான் சொல்வதைக் கேள். முடியாது என்று சொல்லக் கூடாது. நாளைக் காலைக்குள் எனக்கு ஆயிரம் ரூபாய்

வேண்டும். கொடுத்தால் நாங்கள் போய்விடுகிறோம். இல்லையேல் நீயும் சாரதாவும் போகவேண்டிய இடத்துக்குப் போகத்தான் வேண்டும்” என்றான் வேலன்.

“ஆயிரம் ரூபாயா ... என்னிடம் இருப்பதே கொஞ்சந்தானே” என்றான் கருப்பையா.

“கிடைத்தற்கரிய செல்வத்தைப் பெற்ற நீயா, ஒரு ஆயிர ரூபாய்க்கு அஞ்சுவது?” என்றான் வேலன்.

சரி என ஒப்புக்கொண்டான் கருப்பையா. ஆனால் ஆயிரம் ரூபாய் தந்ததும் போட்டோவை (நெகட்டிவுடன்) தன்னிடம் தந்துவிட வேண்டுமென்ப பேரம் பேசினான்.

“அது முடியாது, ஆயிரம் ரூபாய், நான் வெளியே போவதற்கு, படத்தை நான் வெளியிடாதிருப்பதற்கு, மாதாமாதம் 200 ரூபாய் தவறாமல் என் சென்னை விலாசத்துக்கு அனுப்பிக்கொண்டு வரவேண்டும். நான் கண்டிப்பான பேர்வழி. ஒருமுறை பணம் வருவது தவறினாலும் படம் வெளிவரும். படம் வெளிவந்தால், என்ன ஆகும் என்பது உனக்கே தெரியும். சாரதா கர்ப்பவதியல்லவா! அவள் பிள்ளை தெருவில் அலையவேண்டித்தான் வரும்” என்று வேலன் “கண்டிஷன்கள்” போட்டான்.

“ஐயா, உனக்குக் கருணை இல்லையா” என்று கெஞ்சினான் கருப்பையா.

“கருணை இருந்தது சில வருஷங்களுக்கு முன்பு. இப்போது கருணை இல்லை. இப்போது உலகமும் உல்லாசமும் எதிரே இருக்கிறது” என்றான் அந்த உல்லாசக்கள்ளன்.

வேறு வழியின்றி கருப்பையா ஒப்புக்கொண்டான்.

மறுதினம் ஆயிரம் ரூபாய், (பாங்கியில் அவன் போட்டு வைத்திருந்த பணம் அதுதான்) கொடுத்தான்.

உல்லாசக் கள்ளர்கள், வீட்டில் எல்லோரிடமும் விடைபெற்றுக்கொண்டு, ஊருக்குப் பிரயாணமாயினர்.

வேலனோ, கோகிலமோ, பேச்சிலோ, நடவடிக் கையிலோ, சாரதா கருப்பையா மரீமக் காதலைப் பற்றிச், கண்டுகொண்டதாக, சாரதாவின் புருடனுக்குக் காட்டிக் கொள்ளவேயில்லை.

“கண்ணே, சாரதா, போய் வரட்டுமா, ஆண் குழந்தை பிறந்தால், பிரபாகரன் என்று பெயரிடு, பெண் பிறந்தா, கவனமிருக்குமா” என்று கொஞ்சினான் கோகிலம், சாரதாவிடம்.

சாரதாவின் புருடன், விருந்தாளிகளை, மிக மரியாதையுடன் அனுப்பி வைத்தார். அபின் உலகில் அலையும் அவருக்கு, மரீம சம்பவங்கள் என்ன தெரியும், பாபம்!

கருப்பையாவுக்கும், சாரதாவுக்கும் மாதா மாதம் 200 ரூபாய் சேகரிப்பது தவிர வேறு வேலை கிடையாது.

கருப்பையா ஓய்ந்த வேளையில் எல்லாம், எந்தக் கணக்கை எப்படிமாற்றுவது எப்படி குது செய்வது என்ற யோசனையிலேயே இருந்தான்.

வீட்டில் தன் புருஷனின் பரம்பரைச் சொத்துக் களைக் கொஞ்சங்கொஞ்சமாக கணவனுக்குத் தெரியாமல் திருடித் திருடி கருப்பையாவிடம் தந்து வந்தான் சாரதா.

செக்கு இழுத்து இழுத்து மாடுகெட, எண்ணெயைத் தடவித் தடவிப் பிறர் மினுக்குவதைப் போல சாரதாவும் கருப்பையாவும் பாடுபட்டு, திருடி, குது, குழ்ச்சி செய்து பணம் சேர்த்துச் சேர்த்து அனுப்ப அதனை வைத்துக்கொண்டு ஆனந்தமாக விஸ்கியும் பிராந்தியும் வாங்கிக் குடித்துச் சிரித்தான் சிங்காரவேலன்.

“இப்படியும் எனக்குத் தொல்லைவருமா, நீ செய்த வேலைதானே. பாவி, உன்னுல்தானே நான் இப்பாடு படுகிறேன், திருடுகிறேன். அவர் என்றைக்கேனும் கண்டுவிட்டால், எங்கே பச்சைக்கல் பதக்கம், எங்கே கழுத்துக் கண்டி என்று கேட்க ஆரம்பித்தால், நான்



என்ன செய்வேன் ” என்று சாரதா சிந்தைநொந்து கருப்பையாவைக் கேட்பாள். அவன் பலமுறை சாதக மாசவே பதில் கூறினான். சஞ்சலமும் சலிப்பும் அவனுக்கும் ஆத்திரத்தை மூட்டி விடுமல்லவா ? “ சரி ! என்னைப்பற்றிக் கவலைப்பட வேண்டாம். அவன் படத்தைக் காட்டிவிட்டோம். நான் ஒன்றும் சர்சியாசி அல்ல ! உனக்குத்தான் ஆபத்து. ஓட வேண்டியது தான் நீ வீட்டைவிட்டு ” என்று மிரட்டினான்.

“ படுபாவி ! என்னைக் கெடுத்ததுயின்றி, மிரட்டி யுமா பார்க்கிறாய். நீ நாசமாய்ப் போக, உன் குடிமுழுக் என்று சாரதா தூற்றினாள்.

ஆனால், மாதம் முடிசிறந்து என்றதும், இருவரும் தகராறுகளை விட்டுவிட்டு, பணத்தைச் சேர்த்து அனுப்பு வதிலே அக்கரையாக இருப்பார்கள். ஏன் ! வயிற்றி லுள்ள குழந்தை வாழ்க்கையில் இழிச்சொல்லோடு இருக்கக் கூடாதே ! அதற்குத்தான் !

“ பாவி, படத்தைக்காட்டி, என் முரட்டுக்கணவன் என்னைத் துரத்திவிட்டால் என் குழந்தையின் கதி என்னவாகும். கண்டவர் ஏசுவார்களே, அதோ அந்தப் பிள்ளை, வீட்டைவிட்டு ஓடிவிட்டானே சாரதா, அவள் பிள்ளை என்றுதானே தூற்றுவார்கள்.

நான்செய்த குற்றம், என் குழந்தையின் வாழ்க்கையை கெடுக்குமே ” என்று எண்ணும்போது சாரதா வின் நெஞ்சு “ பகீர் ” என்றாகும். மாதங்கள் ஆறு பறந்தன. மாதம் சவரூது பணம் போய்ச் சேர்ந்தது. ஒரு ஆண் குழந்தையும் சாரதாவுக்குப் பிறந்தது. கருப்பையா வின், கணக்குப் புரட்டுகளும், சாரதாவின் சிருட்டு களும் அதிகரித்தன. இருவருக்கும் இடையே சச்சரவும் அதிகரித்தது. இவர்களின் நல்ல காலத்திற்கு அடையாளமாக, சாரதா புருஷனின் அபின் தின்னும் வழக்க மும் அதிகமாகிக் கொண்டே வந்தது.

இதே நேரத்தில் கருணாநந்த யோகிசுரருக்கும், பரந்தாமனுக்கும் சச்சரவு வளர்ந்தது. மனசோகத்தை மாற்ற காவியணிந்த யோகியின் சேவையை நாடிய பரந்தாமன், காவியூண்ட கருணாநந்தன், காசாசை பிடித்த கயவன் என்பதை உணர்ந்தான். அவனுக்கு தன் நிலைமையில் வெறுப்பு ஏற்பட்டது.

யோகியைக் கண்டிக்கத் தொடங்கினான். ஊரை ஏய்க்க, உருத்திராட்சமா? கண்டவரை மயக்க காவியா விபூசி பூசிக் கொண்டு, விபரீதச் செயல் புரிவதா? என்று கேட்க ஆரம்பித்தான். யோகி ஒரு திருட்டு போகி. என்பது பரந்தாமனுக்குத் தெரிந்ததும், இப்படிப் பட்ட வனிடம் சிக்கி, வாழ்க்கையைக் கெடுத்துக் கொண்டோமே, வீணுக்கு உழைத்தோமே, என்றுவருந்தினான்.

“நான் என் நிலைமையைப்பற்றி மட்டுமே கவனித்தேன். என் சுகம், என் மன ஆறுதல், என் அமைதியைப்பற்றி அக்கரை கொண்டேனேயன்றி, என்னிடம் காதல் கொண்டு கட்டுகளில் சிக்கிக் கலங்கிய காரிகையின் கஷ்டத்தைப் போக்க நான் என்ன செய்தேன். அவள் எக்கதியானாள்? அவள் பக்கத்தில் அல்லவா நான்ரின்று பாதுகாத்திருக்கவேண்டும் அதுதானே வீரனுக்கு அழகு. நான் ஒரு கோழை. எனவே தான், கோணல்வழி புகுந்தேன்” என்று மனங்கசிர்தான்.

நாளாகவாக, பரந்தாமனுக்கு கருணாநந்த யோகியினிடம் வெறுப்பும் கோபமும் வளர்ந்தது. உலகின் முன் அவனை இழுத்து நிறுத்திவிட வேண்டுமென்று எண்ணினான்.

இந்நிலையில் சென்னை வந்து சேர்ந்தார் கருணாநந்தர். தமக்க்குள் புதிதாகத் தயாரிக்கப்பட்டிருந்த மடத்தில் தங்கினார்.

சென்னை, நாகரீகத்திலும் படிப்பிலும் மிக முன்னேறிய நகரமாயிற்றே, இங்கு யோகியின் தந்திரம்பலிக்

காது என்று பரந்தாமன் எண்ணினான். ஆனால் சென்னை யைப்போல கருணாநந்தருக்கு ஆதரவு தந்த ஊரே இல்லை யெனலாம் அவ்வளவு ஆதரவு தந்துவிட்டது சென்னை.

சீமான்களெல்லாம் சீடர்களாயினர். மேனாட்டுப் படிப்பில் தேறியவர்கள், கல்லூரி ஆசிரியர்கள், பத்திரிகைக்காரர்கள் யாவரும், சீடர்களாயினர்.

கருணாநந்தரின் தோழரொருவர், ஒரு பிரபல பத்திரிகையில் இருந்தார். அவர் யோகியின் குணதிசயங்களைப் பற்றி, கட்டுரைகள் வெளியிட்டார். அவருடைய “தத்துவமே” உலகில் இனிஓங்கி வளருமென்றார். அவர் சர்வமத சமாஜத்தை உண்டாக்குவார் என்று கூறினார்கள் பலர்.

அவருடைய கொள்கைக்கும் அரவிந்தர் கொள்கைக்கும் அதிக வித்தியாசமில்லை என்று வேரூருவர் கூறினார்.

மடத்தின் வாயிலில் மணி தவறாது மோட்டார்கள் வரும். விதவிதமான “சீமான்கள்” அவருடைய “பக்தி மார்க்கத்தைக்” கேட்டு ஆனந்திப்பர்.

பரந்தாமன் திடுக்கிட்டுப்போனான். சென்னையின் நாகரிகம் அதன் கட்டடங்களிலும், மக்கள் உணவிலும் உல்லாச வாழ்விலும் காணப்பட்டதேயன்றி, உள்ளத்திலே, மிகமிக குருட்டுக் கொள்கைகளே இருப்பதைக் கண்டான். உலகை ஏமாற்றும் ஒரு வஞ்சகனிடம் “வரம்” கேட்க, பலர் வருவது கண்டு, சிந்தை மிக வெந்தான்.

ஆஹா! பகட்டு வேஷத்துக்குப் பாழும் உலகம் இப்படிப் பலியாகிச் சீரழிகிறதே என்று வாடினான். இனி இந்த வஞ்சக நாடகத்தில் தான் பங்குக் கொள்ளக் கூடாது என்று தீர்மானித்தான். நாள் முழுதும் அத்தீர்மானம் வளரீந்து வலுப்பட்டது. ஒரு நாள் நடுநிசியில் பரந்தாமனின் உள்ளம் பதை பதைத்தது.

நேரே யோகியின் அறைக்குச் சென்று, எச்சரித்து விட்டு மடத்தைவிட்டு விலகி விடுவது என்று முடிவு செய்து கொண்டான்.

கோபத்துடன் எழுந்தான், கொத்துச் சாவியை எடுத்தான். பெட்டியைத் திறந்தான். இரண்டு வெள்ளை வேட்டிகளை எடுத்துக்கொண்டான். காவியைக் களைந்து விசினான். வெள்ளை வேட்டிகளைக் கட்டிக்கொண்டான். உருத்திராட்ச மாலைகளை எடுத்தெறிந்தான்.

நேரே யோகி படுத்துறங்கும் அறைக்குச் சென்றான். கதவு சாத்தப்பட்டிருந்தது, ஆனால் கதவிடுக்கில் வெளிச்சம் தெரிந்தது.

அடிமேல் அடி எடுத்து வைத்து, கதவருகே சென்று உள்ளே நடப்பதை நோக்கினான்.

“யோகி”, மங்கை யொருவளுடன் சல்லாபித்துக் கொண்டிருப்பதைக் கண்டான்.

“கோகிலா! நீ என்னை உதவாக்கரை என்று ஒதுக்கித் தள்ளினாயே. பாரி இப்போது!” என்று யோகி கூறிட, “இவ்வளவு சமர்த்து உமக்கு இருப்பதைக் காணவே நான் உம்மை முன்னம் வெறுத்தேன்” என்று கோகிலம் என்று அழைக்கப்பட்ட பெண் கூறினாள்.

பரந்தாமனுக்கு ஆத்திரம் பொங்கிற்று. கதவைக் காலால் உதைத்து உள்ளே சென்று, யோகியின் கன்னத்தில் அலையலாமா என்று தோன்றற்று. பொறு மனமே பொறு என்று நின்றான்.

“அழகாபுரி உமக்குத் தெரியுமோ” என்றாள் கோகிலம்.

“அங்கே என்ன அதிசயம்” என்றாள் யோகி.

“அங்கே, சாரதா என்றொரு பெண்.....” என்று கோகிலம் கூறலானாள்.

தன் காதலி சாரதாவின் பெயர் உச்சரிக்கப்பட்டவுடன் பரந்தாமன் மிக ஜாக்ரதையாக உள்ளே என்ன

பேசுகிறார்கள் என்பதை உற்றுக் கேட்கத் தொடங்கினான். யோகியின் மடிமீது சாய்ந்தபடியே, அவள் சாரதாவின் ரசமுள்ள கதையைக் கூறலானாள்.

கோகிலம், சாரதாவின் சேதி பூராவையும், ஒன்று விடாது கூறினாள். ஒரு “போட்டோ” மூலம் தன் அண்ணன், அவளை மிரட்டுவதைக் கூறியபோது, “இது ஒரு பிரமாதமா? இருப்பதைக் காட்டி உன் அண்ணன் மிரட்டுகிறான். யாரவள், சாரதாவா, அவள் மிரளுகிறாள். இந்த கருணாநந்தன் செய்வது உனக்கென்ன தெரியுமடி, கட்டழகி” என்று கொஞ்சினான் யோகி வேடம் பூண்ட போகி.

“உன் சமர்த்தை உரைக்க ஒரு நாக்தும் போதாதே” என்று இசைந்தாள் கோகிலம் கிண்டலாக.

“கேள் கோகிலா, இருப்பது கண்டு மிரள்வது, இயல்பு. இல்லாதது கண்டு மிரள்வதை என்னென்பேன் பேதை மக்களிடம்.

பிடிப்பான், அடிப்பான், கடிப்பான், உதைப்பான்.

பேசினாயா நமச்சிவாயா என்பான்.

பூசினையோ திருநீறு எனக்கேட்பான்.

என்று கேட்டு, பற்களை நறநறவெனக் கடித்து, மீசைகள் படபடெனத் துடிக்க, அந்த நரகலோகத் தூதர்கள், சிவ பக்தி அற்றவனின் சிரத்தில் குட்டி, கரத்தில் வெட்டி. எரிகிற கொப்பரையில் எறிந்து, சுடுகின்ற மணலில் உருட்டி, செந்தேள் கருந்தேள் விட்டுக் கொட்ட வைத்து சித்திரவதை செய்வார். எனவே மெய்யன்பர்களே.

“மந்திரமாவது நீறு வானவர் மேலது நீறு”

என்ற மணி மொழிப்படி, விபூதி ருத்திராட்சமணிந்து வில்வாபிஷேகனை, வேண்டிட வேண்டும்” என நான் நரகலோக காட்சிபற்றி பிரசங்கிக்கும்போது, அடடா,

இந்த மக்கள் தான் எவ்வளவு நம்புகிறார்கள். எத்தனை பயம், இதைவிட சாரதாவின் பயத்தை நான் கண்டு ஆச்சரியப்படுன்” —என்றான் யோகி.

“அதுவுஞ் சரிதான்” என்றான் கோகிலம்.

“ஆகவே நீ எனை அணைத்திட வாடி,  
அணைத்திட வாடி, ஆனந்தத் தோடி பாடி”

என்று யோகி ஜாவளி பாடினான். சரசமாடினான். ஜடையைப் பிடித்திழுத்தான். அவள் இவன் ருத்திராட்சமாலையைப் பிடித்திழுத்தாள். பொட்டைக் கலைத்தான் இவன். அவள் திருநீறைத் துடைத்தழித்தாள். கிள்ளினான்! கிள்ளினாள். நெருக்கினான்! நில் என்றாள். சிரித்தான்! சீறுவது போல் நடித்தாள், எழுந்தான்! அவள் படுத்தாள்!

எட்டி உதைத்தான் கதவைப் பரந்தாமன், ஆத்திரம் தாளமாட்டாது!! மட்டி! மடையா! எனத்திட்டினான். மாது கோகிலம் மருண்டாள். “மானத்தைப் பறித்திடுவேன் உன் சூது மார்க்கத்தை அழித்திடுவேன், ஊரை இதோ எழுப்பிடுவேன், உன் சேதி உரைத்திடுவேன்” என்று கோபத்துடன் கூற்றான் பரந்தாமன்.

“பரந்தாமா! பொறு! பொறு! பதருதே! ஏதோ நடந்தது நடந்து விட்டது. இவள் என் சொந்த மனைவி கோகிலம், கூறடி உள்ளதை, நான் குடும்பம் நடத்த முடியாது திகைத்தேன், பாடுபட முயற்சித்தேன். உலகம் ஏற்றுக் கொள்ளவில்லை. எனவே இவ்வேடம் பூண்டேன். என் மானத்தைக் காப்பாற்று. உன் காலடி விழுவேன்” என்று கருணாகரன் அழுதான்.

மடத்துக்கென வரும் காணிக்கையை எண்ணினான். ஐயோ, அது வராவண்ணம் இப்பாவிப் பரந்தாமன் செய்திடுவானே, என் செய்வது என்று பயந்தான்.

“மோசக்கார வேடதாரியே கேள்! இனி உன் முடிவு காலம் கிட்டி விட்டது. நீ பிழைக்க வேண்டுமானால், அந்த சாரதா போட்டாவை என்னிடம் தந்து விட ஏற்பாடு செய். இல்லையேல் உன்னை, கரும்புள்ளி செம்புள்ளி குத்தி கழுதைமீது ஏற்றி ஊர்வலம் வரும் படி செய்வேன், உஷார்” என்றான் பரந்தாமன்.

“சாரதாவின் போட்டோவிலே என்ன ரசம் கண்டீர்” என சாகசமாகக் கேட்டாள் கோகிலம்.

“அதிரசம்” என்று அலட்சியமாகப் பதிலளித்தான் பரந்தாமன்.

யோகி, மங்கையின் மலரடி தொழுதான். அவள் முதலில் மறுத்தாள் பிறகு திகைத்தாள். கடைசியில் அண்ணனிடமிருந்து அப்படத்தைத் திருடிக்கொண்டு வருவதாகக் கூறினாள்.

“புறப்படு” என்றான் பரந்தாமன்.

“போவோம்” என்றாள் கோகிலம்.

நள்ளிரவில், கோகிலமும் பரந்தாமனும் மெள்ள, சிங்காரவேலன் ஜாகை சென்றனர்.

கோகிலம், படத்தை அதன் “நெகட்டிவ்” உள் பட, திருட்டுத்தனமாக எடுத்து, பரந்தாமனிடம் கொடுத்து விட்டு, நீ மிரட்டினதற்காக நான் இதனைத் தருவதாக எண்ணாதே. முன்னாலில் நீ சாரதாவிடம் கொண்ட காதல் இவ்வளவு காலத்துக்குப் பிறகும் அணையாதிருப்பது கண்டு, மகிழ்ந்தே இதனைத் தருகிறேன். நான் அறிவேன் உன் சேதி யாவும், அன்றோருநான் தோட்டத்தில் அவள் எல்லாம் என்னிடம் கூறினாள். ஆனால் நான் நீ காதல் இழந்ததுடன், வேறு வாழ்வில் புகுந்திருப்பாய் என்றே எண்ணினேன். இன்று தான் கண்டேன் அன்று அவள் திட்டிய சித்திரம், இன்னமும் இருப்பதை” என்று மிகுந்த வாஞ்சையுடன் கூறினாள்.

பரந்தாமனின் கண்களில் பல துளி நீர் சரேலென வந்தது.

“ஐய்யோ! புளிய மரத்தைப் பாருடா பொன்னு” என்று அலறினான் பொம்மன்.

“பிணம் தொங்குதேடா பிடிடா ஓட்டம், தலையாரி வீட்டுக்கு” என்று கூறினான் பொன்னன். கரியா, வரதா, காத்தா, முத்து எனக் கூக்குரல் கிளம்பிற்று. அமிர்தம், கமலம், ஆச்சி அகிலாண்டம் என்ற படைகள் வந்தன. மரத்திலே தொங்கிய பிணம், காற்றிலே ஊசலாடிற்று அதைக் கண்டவர்களின் குடல் பயத்தால் நடுங்கிற்று. கூவாதே! கிட்டே போகாதே! என்றனர் சிலர்.

“அடி, ஆறுமாதம் கர்ப்பக்காரி. அகிலாண்டம் இதைப் பார்க்கக் கூடாது, என்று புத்தி புகட்டினான் ஒரு மாது.

“ஐய்யய்யோ இது என் அக்கா புருஷனாச்சே” என்று அலறினாள் வேரெரு வீரி.

ஆமாம்! ஆமாம்! கருப்பையா தாண்டோ! அடடா? இது என்னடா அநியாயம் என்றான் பொம்மன்.

தலையாரி வந்தான். ஊர் கூடிற்று. கருப்பையாவின் மனைவியும் மக்களும், மார்பிலும் வயிற்றிலும் அடித்துக் கொண்டு கூடிவிட்டனர்.

கருப்பையா, புளிய மரத்துக் கிளையில் பிணமாகத் தொங்குவது கேட்ட சாரதாவின் முகம் வெளுத்து விட்டது.

அவள் புருஷன் அழுதேவிட்டான்.

ஊர் முழுவதும் ஒரே அமார்க்களந்தான்.

ஏன் கருப்பையா தற்கொலை செய்துகொண்டான் என்பதை ஊர் அறியாது.

வருட முடிவில், வீட்டுக் கணக்குப் பார்ப்பார். அதிலே ஆயிரத்துக்கு மேலே துண்டுவிழுந்து விட்டது.



தன் மோசம் வெளிக்குவரும். தன்பாடு பிறகு நாசந்தான். இந்நிலையில் மாதக் கப்பம் கட்டத் தவறிவிட்டது. மருட்டி உருட்டிக் கடிதம் வந்தது. சாரதா கைக்கு எப்பொருளும் சிக்கவில்லை. இருவருக்கும் சண்டையோ நிற்கவில்லை. சாரதா, சற்று கடுமையாகப் பேசினிட்டாள். கருப்பையாவின் சித்தம் கலங்கிவிட்டது. ‘ஒரு முழக் கயறுக்குப் பஞ்சமா, ஊரில் ஒரு மரமும் எனக்கில்லையா’ என சாரதாவிடம் வெறுத்துக் கூறினாள். அப்படியே செய்தும்விட்டாள். பிணமானான்! இரண்டொரு மாதத்தில் புளியமரத்துப் பிசாசுமாவான்;

சாரதாவின் நிலைமைதான் என்ன? சிங்காரவேலனின் மிரட்டல் கடிதம் அவளைச் சிதைக்கத் தொடங்கிற்று.

ஊர்க்கோடியில் ஒரு மாந்தோப்பு. அதில் உள்ள கிணறு ஆழமுள்ளது. அதுதான் தனக்குத் துணை என முடிவு செய்தாள் சாரதா. அந்த முடிவு செய்தது முகற் கொண்டு அவள் முகத்தில், வேதனை தாண்டவமாயிற்று. விதி என்னை இப்படியும் வாட்டுமா என்றெண்ணுவாள். வேதனைக்கோ நான் பெண்ணாய்ப் பிறந்தேனோ என்பாள். கணவன், தன் மனைவியின் கலக்கத்தை அறியான், அவள் உடல் இளைப்பது கண்டு, மருந்து கொடுத்தான்.

பரந்தாமன் போட்டோவை எடுத்துக்கொண்டு அழகாப்புரிக்குப் புறப்பட்டான். இரவு நேரத்தில் ஊருக்குள் புகுந்தான். இடியும் மழையும் இணைபிரியாது அழகாபுரியில் அவதி தந்தது. குளம் குட்டை நிரம்பி வழிந்து ஓடிற்று. பெருங்காற்று அடித்தது, சாலை சோலையை அழித்தது. மரங்கள் வேரற்று வீழ்ந்தன. மண்சுவர்கள் இடிந்தன, மாடு கன்றுகள் மடிந்தன, வெள்ளம் பெருக்கெடுத்து ஓடிற்று. ஊர் தத்தளித்தது. வந்துள்ள வெள்ளம், தன்னைக்கொள்ளை கொண்டுபோக வேண்டும் என சாரதா மாரியை வேண்டினாள்.

இருட்டும் வரை ஊர்ப்புறத்தே ஒளிந்திருந்து பிறகு மெள்ள நடந்து சாரதாவின் தாய் வீட்டை அடைந்தான் பரந்தாமன்.

நரைத்து நடை தளர்ந்துபோன அம்மாது விதவைக் கோலத்துடன் இருந்தாள்.

“கருத்துமிரட்டும் கடு மழையில் எங்கிருந்து தப்பி நீ வந்தாய்” என்றாள். “வந்தேன் ஒரு முக்கியமான வேலையாக. நான் சாரதாவைப் பார்க்கவேண்டும்” என்றான் பரந்தாமன்.

“சாரதாவையா? நீ பழைய சாரதாவென எண்ணாதே யப்பா. அவள் என் மகள்தான். ஆனாலும் பெரிய பாபியானாள். அவள் முகத்தில் நான் விழிப்பதே இல்லை. ஊர் சிரித்துவிட்டது” என்று சலிப்புடன் தாய் கூறினாள்.

“சாரதா என்ன செய்தாள்?” என்றான் பரந்தாமன்.

“என்ன செய்தாளா? நல்ல கேள்விதான்!” என்று வெறுத்துக் கூறினாள் தாய்.

“இதோ இதைப்பார். இதனைத்தானே நீ கூறு கிராய்” என்று கூறிக்கொண்டே, போட்டோவைக் காட்டினாள் தாயிடம்.

“ஆ! படமும் எடுத்தார்களா!” என்று திகைத்தாள் தாய்.

“பயப்படாதே அம்மா, இதனைக் காட்டத்தான், நான் சாரதாவைப் பார்க்கவேண்டும்” என்றான் பரந்தாமன். “அநியாயம்! நீயாவது இந்தப் படத்தை யாவது அவளிடம் காட்டுவதாவது வெட்கக் கேடு” என்றாள் தாய்.

“அம்மா! நீ விஷயமேது மறியாய். இந்தப் படத்தை ஒரு போக்கிரி வைத்துக்கொண்டு, சாரதாவை மிரட்டிக்கொண்டிருந்தான். பாவம் நம் சாரதா, எவ்வளவு பயந்தாளோ, பதைத்தாளோ. அழுதாளோ நமக்

கென்ன தெரியும், என்னிடம் இது தற்செயலாகச் சிக்கிற்று. இதனை சாரதாவிடமே கொடுத்துவிட்டால் அவள் மனம் நிம்மதியாகும்” என்றான் பரந்தாமன்.

தம்பி, பரந்தாமா, உனக்குத்தான் அவள் மீது எவ்வளவு ஆசை. உம்! உன்னைக் கட்டிக்கொண்டிருந்தால் அவளுக்குப் பாடும் இல்லை. பழிப்பும் இல்லை” என்றான் தாய். “ஆமாம்! எனக்கு சாரதா கிட்டாது போனதால்தான் வாழ்வில்லை, வகையுமில்லை” என்று அழுதான் பரந்தாமன்.

நானைக் காலையில் நான் சேதிவிடுத்து, அவளை இங்கு வரவழைக்கிறேன். நீ உடையைக் களைந்துவிட்டு, வேறு துண்டு உடுத்திக் கொண்டு படுத்துறங்கு” என்று வேதவல்லியம்மை கூறினாள்.

‘ஆகட்டும்’ என்றான், ஆனால் அழுத கண்களுடனும் நனைந்த ஆடையுடனும் படுத்துப் புரண்டான். அலைச்சலாலும், அடைமழையில் நனைந்ததாலும், மனமிக நொந்ததாலும், பரந்தாமனுக்கு காய்ச்சல் வந்து விட்டது. கண் திறக்கவும் முடியாதபடி காய்ச்சல். ஊரில் மழையும் நிற்கவில்லை. உடலில் சுரமும் நிற்கவில்லை. ஆறுகள் பாலங்களை உடைத்துக்கொண்டு ஓடின! வயல்கள் குளமாயின. செயல் மறந்து படுத்திருந்தான் பரந்தாமன்.

ஐரம் முற்றிற்று. உடலும் திடீரென சிவந்தது. வேதவல்லி தனக்குத் தெரிந்த சில்லரை வைத்தியமெல்லாம் செய்து பார்த்தாள். ஒன்றுக்கும் ஐரம் கேட்கவில்லை.

பரந்தாமன் அலர ஆரம்பித்தான். வேதம் அழுது கொண்டிருந்தாள். சாரதாவுக்குச் சொல்லி அனுப்பிப் பயனில்லை. “எப்படி நான் அவர் முகத்தைப் பார்ப்பேன்” என்று இடிந்துபோனால் சாரதா. பரந்தாமனுக்கு ஐரம் குறைந்ததுபோல் காணப்பட்டது. ஆனால் அம்மை வார்த்துவிட்டது. சிவந்த அவன் மேனியில் சிவப்புச்

சித்திரங்கள் பல நூறு ஆயிரம் திடீர் திடீரெனத் தோன்றின. மயக்கமும், மருட்சியும் அதிகரித்தன. குளறலும் குடைச்சலும் ஆரம்பமாயிற்று. புரண்டு புரண்டு படுத்ததால் அம்மை குழைந்துவிட்டது. பார்க்கவே பயங்கரமாக இருந்தது பரந்தாமனை.

வேதவல்லி வேப்பிலையும் கையுமாக அவன் பக்கத்தில் வீற்றிருந்தாள்.

அம்மையின் வேகம் அதிகரிக்க அதிகரிக்க, பரந்தாமனின் நிலை மோசமாகிக் கொண்டே வந்தது. வேதவல்லி வேப்பிலைகொண்டு வீசி, உபசாரம் செய்தாள். மாரியோ கேட்கவில்லை. பரந்தாமனின் மேனியில் துளி இடங்கூடப் பாக்கி இல்லை. எங்கும் சிகப்புப் பொட்டுக்கள், பூரித்துக் கொண்டிருந்தன. பரந்தாமனின் உடல் எரிச்சல் சொல்லுந்தரமன்று. அவன் அம்மைத் தழும்புகளைத் தேய்த்து விடுவான். தழும்புகள் குழைந்துவிடும், வேதவல்லி “ஐயோ” அபசாரம், அபசாரம். மாரி, கோபிக்காதே மகன்மீது சீரூதே, மாவிளக்கு ஏற்று கிறேன்” என்று வேண்டுவாள். மாரிக்கு என்ன கவலை.

இரவு பத்து மணிக்கு, ஒரு உருண்டை அபினைடுத்தாள் சாரதா, பாலில் கலக்கினாள். நேரே படுக்கையறை சென்றாள். பாதிமயக்கத்தில் படுத்திருந்த அவள் கணவன், “சாரதா, எனக்கேண்டி கண்ணை இவ்வளவு பால்! நீ கொஞ்சம் சாப்பிட்டால்தான்.” என்று கூறினான்--கெஞ்சினான். “வேணாமுங்கோ, சொல்றதைக் கேளுங்கோ, நான் இப்பா தான், பெரிய டம்ளர் நிறையப் பால் சாப்பிட்டேன்.” என்று சாக்குக் கூறினான் சாரதா.

அந்த நேரத்திலே அண்ணுக்கு ஏதோ குஷி! விளையாட வேண்டுமென்றுத் தோன்றிவிட்டது.

“நீ குடித்தால்தான் நான் குடிப்பேன்” என்று கூறிவிட்டான்.

“ பால் ஆறிப் போய் விடுகிறதே ”

“ ஆறட்டுமே ” யாருக்கென்ன ?

“ வினையாட இது தானா சமயம் ”

“ சரசத்துக்குச் சமயம் வேண்டுமோ ”

“ சின்ன பிள்ளை போல வினையாட வேண்டாம் ; எனக்கு தூக்கம் வருகிறது. நீங்கள் பால் குடித்து விட்டால் படுத்துத் தூங்கலாம். ”

“ தூங்க வேண்டுமா ! ஏன் நான் ஆராரோ ஆராரோ பாடட்டுமா தொட்டிலிலே படுக்க வைக்கட்டுமா ” என்று கூறிக்கொண்டே, சாரதாவைத் தூக்க ஆரம் பித்துவிட்டான், கணவன். சாரதாவுக்கு தன்னையும் அறியாமலே ஒரு சிரிப்பு வந்துவிட்டது.

“ ஐய்யய்யோ ! இதேது இவ்வளவு சரசம். என்ன சங்கதி ! பால்யம் திரும்பி விட்டதோ ” என்று கேட்டுக் கொண்டே “ இதோ பாருங்கள் இப்படி. என்மீது உமக்கு ஆசைதானே ” என்றாள்.

தலையை வேகமாகக் கிழவன் அசைத்தான்.

“ சத்தியமாக, ஆசை தானே ” என்று கேட்டாள் சாரதா.

“ சாமுண்டி சாட்சியாக நிஜம் ” என்றான் கிழவன்.

“ அப்படியானால் நான் சொல்வதைக் கேட்க வேண்டும். பாலேக் குடித்துவிட்டுப் பிறகு பேசுங்கள் ” என்றாள் சாரதா.

“ ஹுஹும், நான் மாட்டேன். நீ கொஞ்சமாவது குடிக்கவேண்டும் ” என்றான் கிழவன். சொல்லிக் கொண்டே பால் செம்பை, சாரதாவின் வாயில் வைத்து அழுத்திக்கொண்டே வினையாடினான். கொஞ்சம் பால் உள்ளேயும் கொஞ்சம் அவள் மேலடையிலும் விழுந்தது

“இப்போ சரி! உன் உதடுபட்ட உடனே, இந்த பால் அமிர்தமாகிவிட்டது. இனி ஒரு சொட்டுப் பால் கூட விடமாட்டேன்.” என்று கிழவன் கொஞ்ச மொழி கூறிக்கொண்டே, பாலைக் குடித்தான். பக்கத்தில் படுத்த சாரதாவை நோக்கிச் சிரித்தான்.

“ஆலமர முறங்கக் குட்டி அடிமரத்தில் வண்டு றங்க, உன் மடிமேல நானுறங்க, குட்டி என்னவரம் பெற்றேறேடி” என்று பாடத் தொடங்கினான். சாரதா, தனக்குத் தூக்கம் வருவதாகக் கூறினாள். பார்க்கலாமாயார் முதலில் தூங்குவது என்று பந்தயங் கட்டினான், கணவன்.

இரண்டொரு வினாடிகளில் சாரதா குரட்டை விட்டாள். அது வெறும் பாசாங்கு. கிழவன், அவள் பாசாங்கு செய்வதைக் கண்டு கொண்டான். அவளுடைய காதில் சிறு துரும்மை நுழைத்தான். அவள் சிரித்துக்கொண்டே எழுந்துவிட்டாள்!

“என்னை ஏமாற்ற, முடியுமோடி குட்டி, என்னிடம் சாயுமோடி” என்று பாடினான். இரண்டொரு விநாடியில் குறட்டை விட்டான். பாசாங்கு அல்ல! ரீஜம். பாலில் கலந்திருந்த அபின் வேலை செய்யத் தொடங்கிவிட்டது. சாரதா, கணவனைப் புரட்டிப் பார்த்தாள் எழுந்திருக்க வில்லை. பிறகு, அவள் படுக்கையை விட்டு எழுந்து, பெரிய பச்சைச் சால்வையொன்றை எடுத்து போர்த்திக் கொண்டு புறக்கடை கதவைத் திறந்துகொண்டு, கழனிப் பக்கம் நடந்தாள். இருட்டு. தவனையின் கூச்சல் காதைத் துளைத்தது. சேறும் நீரும் கலந்த வழி. தொலைதூரத்தில், நரியின் ஊளை. ஆங்காங்கு, வீட்டுப் புறக்கடைகளில் கட்டிவைக்கப்பட்டிருந்த மாடுகள் அசைவதால் உண்டாகும் மணி ஓசை மரஉச்சியில் தங்கி ஆந்தை கூச்சலிட்டது. சாரதா பயத்தையும் மறந்து நடந்தாள். கணவனின் பிடிவாதத்தால் பாலைக் கொஞ்சம் பருகிய தால், அபின் அவளுக்கு மயக்கத்தைத் தந்தது. அதையும்

அவள் உணர்ந்தாள். ஆனால் எதைப்பற்றியும் கவலைப் படாமல், நடந்தாள். எங்கே? தன் தாய் வீட்டுக்கு. ஏனெனில் பரந்தாமன் பிழைப்பதே கஷ்டம், அவன் உயிர் போகு முன்னம் சாரதா வந்து பார்த்துவிட்டுப் போனால்தான் போகிற பிராணனாவது சற்று நிம்மதியாகப் போகும் என சாரதாவுக்கு அவள் தாய் சேதி விடுத்திருந்தாள். எனவேதான் சாரதா, பதைத்து கணவனுக்கு அபின் கலந்த பால் கொடுத்துவிட்டு, பறந்தாள், தன் காதலனைக் காண.

“சாரதா, வரவில்லையே. சாரதாவுக்கு என்மீது கோபமா? ஆம்! நான் அவள் வாழ்விற்கே ஒரு சகுனத் தடைபோல வந்தேன். சாரதா என் மனதைக் கொள்ளை கொண்ட சாரதா...” என்று பரந்தாமன், அலறிக் கொண்டிருந்தான்.

கண் இரப்பை மீதும் அம்மை இருந்ததால் பரந்தாமனுக்குக் கண்களைத் திறப்பதென்றாலும் கஷ்டம். திறந்ததும் வலிக்கும். வலித்ததும் மூடுவான். “வந்தாளா சாரதா” என்று கேட்பான்.

“தம்பீ, வருவாள் பொறு, சற்றுத் தூங்கு” என்பாள் சாரதாவின் தாய்.

“தூக்கம்! எனக்கா! அம்மணி நான் செல்கிறேன். சாரதா இங்கு வரமாட்டாள். நானே அங்கு செல்கிறேன்.

போனால் என்ன? அவள் கணவன் என்னைக் கொல்வானா! கொல்லட்டுமே? நான் செத்துத்தான் பல வருஷங்களாயிற்றே.

எனக்கு இல்லாத சொந்தம் அவனுக்கா?

தாலி கட்டியவன் அவன் தான்! ஆனால் அவனாடைய கழுத்தின் கயறுதானே அது! நான் அவள் இருதயத்தில் என் அன்பைப் பொறித்துவிட்டேன். எனக்கே அவள் சொந்தம்.

ஓஹோ! ஊரைக் கேள், சாரதா யாரென்று, என்பாடு! ஊரைக் கேட்டால், ஊராருக்கு என்ன தெரியும்? உள்ளத்தைக் கேட்டுப் பார்க்கட்டுமே. ஏதோ இங்கே வா அம்மா இப்படி. நீயே சொல். சாரதா உன் மகள்தான். நீ சொல், சாரதா எனக்குச் சொந்தமா, அந்த கிழவனுக்கா!

யாருக்கம்மா சொந்தம்! கொண்டுவா சாரதாவை! இனி ஒரு சூணம் விட்டுவைக்கமாட்டேன். என் சாரதா, என்னிடம் வந்தே தீரவேண்டும்” — என்று பரந்தாமன் அலறினான். கப்பல் முழுகுவதற்கு முன்பு, கடல் நீர் அதிகமாக உள்ளே புகும். அதுபோல, பரந்தாமன் இறக்கப்போகிறான். ஆகவேதான் அவன் எண்ணங்களும் மிக வேகமாக எழுகின்றன என வேதவல்லி எண்ணி விசனித்தாள்.

சாரதாவைப் பெற்றவள் அவள். அவளே சாரதாவை கிழவனுக்குக் கலியாணம் செய்துகொடுத்தாள். பரந்தாமனோ, சாரதா யாருக்குச் சொந்தம் கூறு என தன்னையே கேட்கிறான். வேதவல்லி என்ன பதில் சொல்வாள்.

“கதவைத் தட்டுவது யார்?”

“அம்மா! நான்தான் சாரதா!”

“வந்தாயா, கண்ணே, வா, வந்து பாராடி அம்மா பரந்தாமனின் நிலையை” என்று கூறி, சாரதாவை வேதவல்லி அழைத்து வந்தாள்.

பரந்தாமனைக் கண்டாள் சாரதா, அவள் கண்களில் நீர் பெருகிற்று.

உள்ளம், ஒருகோடி ஈட்டியால் ஏககாலத்தில் குத்தப்பட்டது போல் துடித்தது. குனிந்து அவனை நோக்கினான்.

அந்த நேரத்தில் பரந்தாமனின் எண்ணம், அன்றொரு நாள் ஜூரமாக இருந்தபோது சாரதாவுக்கு முத்தமிட்ட காட்சியில் சென்றிருந்தது. அதனை எண்ணி புன்சிரிப்



புடன் அவன் மீண்டும் உளறினான். சாரதா, நான் உன்னைக் காதலிக்க, நீ என் பாட்டனுக்குப் பெண்டானாயே, உன்னை விடுவேனா! ஒரு கயறு உன்னை என்னிடமிருந்து பிரித்து விடுமா! என்னைவிட அக்கயறு என்ன பிரமாதமா! வா! சாரதா! வந்துவிடு” என்று உளறினான்.

“தம்பி, பரந்தாமா, இதோ இப்படிப் பார். சாரதா வந்திருக்கிறாள்” என்று வேதவல்லி கூறினதும், பரந்தாமன், “யார் சாரதாவா, இங்கேயா” என்று கேட்டுக்கொண்டே கண்களைத் திறந்தான், சாரதாவைக் கண்டான். படுக்கையிலிருந்து தாவி, தன் கரங்களால் சாரதாவை இழுத்தான். சாரதா தழதழத்த குரலுடன் கண்களில் நீர்த்தும்பு, “வேண்டாம், வேண்டாம், என்னைத் தொடாதீர்கள்” என்றாள்.

பரந்தாமனின் விசனம் அதிகமாகிவிட்டது, கரங்களை இழுத்துக் கொண்டான். “மறந்துவிட்டேன் சாரதா. அம்மை தொத்து நோய் என்பதை மறந்துவிட்டேன். என் பிரேமையின் பித்தத்தில், எனக்கு எதுதான் கவனத்துக்கு வருகிறது” என்று சலிப்புடன் கூறினான். சாரதா பகைபதைத்து “பரந்தாமா, தப்பாக எண்ணாதே. தான் என்னைத் தொட்டால் அம்மை நோய் வந்துவிடுமென்பதற்காக கூறவில்லை. நீதொடும் அளவு பாக்கியம் எனக்கில்லை. நான் ஒரு பாவி” என்றாள். புன்னகையுடன் பரந்தாமன், “நீயா பாவி. தப்பு தப்பு, சாரதா நான் பாவி, நான் சோழை, என்னால்தான் நீ துயரில் மூழ்கினாய்” என்றான். என்று கூறிக்கொண்டே சிங்காரவேலனிடமிருந்து வாங்கிக்கொண்டு வந்த “போட்டாவை” சாரதாவிடம் கொடுத்தான். சாரதா சிறிதளவு திடுக்கிட்டுப் போனாள். பரந்தாமனைப் பார்த்து “இந்தப் படத்தைக் கண்ட பிறகுமா, என் மீது உனக்கு இவ்வளவு அன்பு. நான் சோரம் போனதைக் காட்டும் சித்திரங்கூட உன்காதலை மாற்றவில்லையா” என்று கேட்டாள்.

“சாரதா, கல்லில் பெயர் பொறித்துவிட்டால், காற்று அதனை எடுத்து வீசி எறிந்து விடுமா!” என்றான் பரந்தாமன். அவனுடைய இருதய பூர்வமான அன்பு கண்ட சாரதாவால் அழகையை அடக்க முடியவில்லை. இவ்வளவு அன்பு கனியும் பரந்தாமனிடம் வாழாது வாழ்க்கையைப் பாழாக்கிக்கொண்டு, வழக்கி விழுந்ததை எண்ணினாள். ஆனால் அவன் என் செய்வான்!

சமுதாயத்தில் ஆயிரமாயிரம் ஆண்டுகளாக உருக்கி ஊற்றப்பட்டிருக்கும் பழக்க வழக்கம் சமூகத்தை ஒரு சருக்கு மரமாக்கிவிட்டது, அதில் தம்மிஷ்டப்படி செல்ல விரும்பி சருக்கி விழுந்து சாய்ந்தவர், கோடி கோடி, அதில் சாரதா ஒருத்தி.

“சாரதா ஒரே ஒரு கேள்வி. என்மீது கோபிப்ப தில்லையானால் கேட்கிறேன்” என்றான் பரந்தாமன்.

“குணசீலா, உன்மீது எனக்குக் கோபமா வரும்? கேள், ஆயிரம் கேள்விகள்” என்றாள்.

“அந்தப் படத்திலுள்ள கருப்பையாவிடம் நீ காதல் கொண்டிருந்தாயா!” என்று சற்று வருத்தத்துடன் கேட்டான் பரந்தாமன்.

“கருப்பையாவிடம் காதலா! வலை வீசும் வேடன் மீது புள்ளிமான் ஆசைகொண்டா வலையில் விழுகிறது” என்றாள் சாரதா.

“தெரிந்து கொண்டேன். ஆம்! நான் எண்ணிய படி தான் இருக்கிறது. நீ அவன்மீது காதல் கொள்ள வில்லை. அவன் உன் நிலை கண்டு உன்னைக் கெடுத்தான். நீ என்ன செய்வாய். பருவத்தில் சிறியவள்” என்று பரந்தாமன் கூறிக்கொண்டே சாரதாவின் கரத்தைப் பிடித்து தன் மார்பின்மீது வைத்துக்கொண்டு, “சாரதா! நீ இதனுள்ளே எப்போதும் இருந்து வந்தாய். அன்று உன்னை முந்திரிச் சோலையில் கண்டபோது உன் முத்திரை

என் இருதயத்தில் ஆழப்பதிந்தது. அதனைப் பின்னர் அழிக்க யாராலும் முடியவில்லை. நானொன்றுக்கு ஆயிரம் தடவை “அரகரா சிவசிவா அம்பலவாணா” என்று சொல்லிப் பார்த்தேன். உன் கவனம் மாறவில்லை. தில்லை, திருவானைக் காவல், காஞ்சி, எனும் ஸ்தலங்களெல்லாம் சென்றேன். என் ‘காதல்’ கரையவில்லை. எப்படிக்கரையும்! “உமை ஒரு பாகன்” “இலட்சுமி நாராயணன்” “வள்ளி மணுளன் முருகன்” “வல்லபை லோலன்” என்றுதான் எங்கும் கண்டேன். நான் தேடிய உமை நீ தானே!”—என்று பரந்தாமன் பேசிக்கொண்டே இருந்தான்.

கேட்கக்கேட்க சாரதாவின் உள்ளம் தேன் உண்டது. ஆனாலும், கடுவையான அம்மையின் போது, பேசி, உடம்புக்கு ஆயாசம் வருவித்துக் கொள்ளக் கூடாதே, என்று அஞ்சி “பரந்தாமா போதும் பிறகு பேசுவோம். உன் உடம்பு இருக்கும் நிலைமை தெரியாது பேசிக்கொண்டிருக்கிறாயே” என்று கூறி சாரதா, அவன் வாயை மூடினாள்.

“உடம்பு ஒன்றும் போய்விடாது. போனாலும் என்ன? உன்னைக் கண்டாகிவிட்டது. உனக்கு இருந்து வந்த ஆபத்தைப் போக்கியுமாகிவிட்டது. இனி நான் நிம்மதியாக....என்று கூறி முடிப்பதற்குள் சாரதா மீண்டும் அவன் வாயை மூடி, ‘அப்படிப்பட்ட பேச்சு பேசக் கூடாது. நான் சாகலாம், ஆனால் உங்களுக்கு ஒரு கெடுதியும் சம்பவிக்கலாகாது” என்று கூறினாள். சாரதாவைக் கண்ட ஆனந்தம் அவளிடம் பேசியதால் ஏற்பட்ட களிப்பு பரந்தாமனின் மனதில் புதந்தது. அயர்வு குறைந்தது பேசிக்கொண்டே கண்களை மூடினாள், அப்படியே தூங்கிவிட்டாள். அவன் நன்றாகத் தூங்கும் வரை பக்கத்தில் உட்காரிந்து கொண்டிருந்தான் சாரதா மெல்ல குறட்டை விட்டான் பரந்தாமன். சாரதா, மெதுவாக எழுந்தாள். தாயை அழைத்தாள்.

இருவரும் சமையலறை சென்றனர். அடுப்பில் நெருப்பை மூட்டினர். பரந்தாமன் தந்த போட்டோவை எரியும் நெருப்பில் போட்டு கொளுத்திவிட்டனர். பின்னர் சாரதா மெல்ல நடந்து வீடு சென்றாள். படுத்துறங்கும் கணவன் பக்கத்தில் படுத்தாள். பூனை போல சில நிமிடங்கள் வரை சாரதாவின் கவனம் முழுதும் பரந்தாமன் மீதே இருந்தது. திடீரென அவள் திடுக்கிட்டாள். ஏன்? தன் கணவன் குறட்டைவிடும் சத்தமே கேட்கவில்லை. என்றுமில்லாத அதிசயமாக இருக்கிறதே என்றெண்ணி, மெதுவாக கணவன் மீது கையை வைத்தாள், பனிக்கட்டிபோல் ஓரில்லென இருந்தது. அலறிக்கொண்டே, அவர் உடலைப்பிடித்து அசைத்தாள். பிணம் அசைந்தது. அபின் அதிகம், மரணம்.

சாரதா விதவையானாள். குங்குமம் இழந்தாள். கூடின பந்துக்கள் தமது அனுதாபத்தைத் தெரிவித்தனர். வேதவல்லி தன்னைப் போலவே சாரதாவும் ஆனது கண்டாள்; மனம் நொந்தாள்.

சாரதா விதவையானாள், பரந்தாமன் குருடனானான். அம்மையிலிருந்து அவன் தப்பித்துக்கொண்டான், ஆனால் அவனது கண்கள் தப்பவில்லை. பார்வையை இழந்தான் பரந்தாமன். சாரதாவுக்கு நேரிட்ட விபத்தைக் கேட்டான். மனம் நொந்தான். ஏன்? சாரதாவுக்கு இதனால் மனக்கஷ்டம் வருமே என்பதனால். அம்மை போயிற்றே தவிர, எழுந்து நடமாடும் பலம் பரந்தாமனுக்கு வருவதற்கு ஒரு மாதத்துக்குமேல் பிடித்தது.

ஒரு மாதத்துக்குப் பிறகு, பரந்தாமன் சாரதாவைக் காணச் சென்றான். கண் இழந்தவன் - கபோதி - எனினும் அவனைக் காண முடியும் அவனால். கண் இழந்தான் கருத்தை இழக்கவில்லையல்லவா!

சாரதா, தாலியை இழந்தாள், பிறரால் பிணக்கப் பட்ட கணவனை இழந்தாள். தன் வாழ்க்கையில் அதனை

ஒரு விபத்து எனக்கொண்டாள். ஆனால், அதனாலேயே தன் வாழ்க்கையில் இருந்து வந்த இன்ப ஊற்று உலர்ந்து விட்டதாகக் கருத முடியவில்லை.

துக்கம் விசாரிக்க வந்தவர்களெல்லாம், தனக்கும் மாண்டுபோன தன் கணவருக்கும் இருந்த பொருத்தம், ஒற்றுமை, நேசம் முதலியவைகளைப் பற்றிப் பேசினர். அது வாடிக்கையான பேச்சுத்தானே! யாருக்குத் தெரியும். தன் காதலனைக் காணப் போகவேண்டும் என்பதற்காக கணவனுக்கு அபின் ஊட்ட, அது அளவுக்கு மீறிப்போனதால் அவன் இறந்தான் என்ற உண்மை.

தன் கணவனைத் தானே கொன்றதை எண்ணும் போது சாரதாவுக்கு, இருதயத்தில் ஈட்டி பாய்வது போலத்தான் இருந்தது. “நான் அவர் சற்று தூங்க வேண்டும் என்று அபின் கொடுத்தேனே யொழிய அவர் இறக்கவேண்டும் என்று கொடுத்தேன். இல்லை! இல்லை! நான் எதைச் செய்தாலும் இப்படித்தானே “வம்பாக” வந்து முடிகிறது என் எழுத்துப்போலும். என்று கூறி தன்னைத்தானே தேற்றிக் கொண்டாள்.

தன் வீட்டின் கடனைத் தீர்க்கத்தான், சாரதாவின் தகப்பன், பணக்காரனுக்குத் தன் பெண்ணை மணம் செய்து கொடுத்தார். வேதவல்லியும் தன் மகள், நல்ல நகைநட்டுடன் நாலுபேர் கண்களுக்கு அழகாக வாழ வேண்டும் என்ற விருப்பத்துக்காகத்தான் சாரதாவை மணம் செய்ய ஒப்பினாள். ஆனால் அந்த மணம், மரணத்தைத்தான் கணவனுக்குத்தந்தது. மணமற்ற செத்த வாழ்வைத்தான் சாரதாவுக்குத் தந்தது. என் செய்வது? ஓட்டைப் படகேறினால் கரை ஏறு முன்னம் கவிழ்ந்தாக வேண்டுமல்லவா! சாரதாவுக்கு அவள் பெற்றோர்கள் அமைத்துக் கொடுத்த வாழ்க்கைப்படகு ஓட்டை உள்ளது. அதில் எத்தனை நாளைக்குச் செல்லமுடியும்.

அந்த ஓட்டைப் படகுக்கு கருப்பையா ஓட்டுப் பலகை! ஆனால் ஓட்டுப் பலகைதான் எத்தனை நாளைக்குத் தாங்கும். அதுவும் பிய்த்துக்கொண்டு போய் விட்டது ஒரு நாள். பிறகு படகே கவிழ்ந்து விட்டது. கணவனே மாண்டான். இனி சாரதா கரை சேருவது எப்படி முடியும்.

“முடியுமா? முடியாதா?”

“நான் என்ன பதில் கூறுவேன்.”

“உன் உள்ளத்தில் தோன்றுவதை, உண்மையைக்கூறு.

ஊரார் ..... ’”

“ஊரார்! பாழாய்ப்போன ஊராருக்குப் பயந்து பயந்துதானே நாம் இக்கதிக்கு வந்தோம். அறுபட்டதாலி, பொட்டையான, கண், மரத்தில் தொங்கியபிணம் இவைகள் ஊரார் ஊரார் என வீண் கிலி கொண்டதால் வந்த விளைவுகள் என்பது ஊராருக்குத் தெரியுமா? உன் காரியத்துக்கு, ஊரார் ஒருவரையும் பாதிக்க முடியாதா? உன்காரியத்தை நீ செய்துகொள் உன் உள்ளம், உனக்கு அதிகாரியா, ஊராரா? ஊராருக்கென்ன சாரதா? இது ஆகுமா, அடுக்குமா? தாலி அறுத்த முண்டைக்கு கண் இழந்த கபோதியா? என்று தான் கூறுவார். ஏளனம் செய்பவர். எதிர்ப்பார். நீ ஏழைப் பெண்ணாக இருந்தால், உன்னை சமூகபகிஷ்காரமும் செய்வார். ஆனால், அதனைப் பற்றி நீ ஏன் கவலை கொள்ளவேண்டும். சாரதா, கேள் நான் சொல்வதை. நான் கண்ணிழந்தவன். ஆனாலும், உனக்கு பார்வை தெரிந்த காலத்தில் நான் கண்ட காட்சிகள் இந்த சமுதாயத்தின் சித்திரங்கள், எனக்குப் புகட்டும் பாடம் இதுதான்: சமூகம், திடமுடன் யார் எதைச் செய்யினும் பொறுத்துக் கொள்ளும். தாங்கி, பதுங்கினால் அவர்கள் மீது பாய்ந்து அவர்களைப் பதைக்க வைக்கும்.

சாரதா, கழுதையின் பின்புறம் நின்றால் உதைக்கும் முன்னால் செல், ஓடி விடும்.

“ பழக்கவழக்கமெனும் கொடுமையை, தீரமாக எதிர்த்தால் தான் முடியும் ”—என பரந்தாமன் சாரதா விடம் வாதாடினான். தன்னை மறுமணம் செய்து கொள்ளும்படி.

சாரதாவுக்கு, மறுமணம்—தான் தேடிய பரந்தாமனை நாயகனாகப் பெறுவது என்ற எண்ணமே அமிர்தமாகத்தான் இருந்தது. அவள் மனக்கண் முன்பு எதிர்கால இன்பச்சித்திரங்கள் அடுக்கடுக்காகத் தோன்றின. அவனுடைய அன்பு தன்னைச் சூழ்ந்து தூக்கிவாரி இன்ப உலகில் தன்னை இறக்குவதைக் கண்டாள். அவனுடைய கருவிழந்த கண்களில் காதல் ஒளிவெளிவரக் கண்டாள். சிங்காரத் தோட்டத்தில் அவன் கைபிடித்து நடக்க, காலடி சத்தம் கேட்டு மரக்கிளைகளில் அமர்ந்திருந்த கிளி, கொஞ்ச மொழி புகன்று, பறக்ககண்டாள். அவள் ஏதேதோ கூறவும் அவை, எண்ணத்தில் இன்ப வாடையைக் கிளப்பவும் கண்டாள். அவன் அணைப்பு, அவன் முத்தம், அவன் கொஞ்சதல், அவன் கூடி வாழ்தல், அவனுடன் குடும்பம் நடத்துதல் இவை யாவும் அவள் மனக்கண் முன்பு தோன்றின.

சாரதா, இதோ உன் உலகம். நீ தேடிக்கொண்டிருந்த தேன் ஓடும் தேசம். நீ நடந்து சென்று வழி தவறி, சேர முடியாது தத்தளித்தாயே அதே நாடு. காதல் வாழ்க்கை பரந்தாமனுடன் இணைந்து வாழும் இன்புரி போ, அவ்வழி. வாழ, அந்த நாட்டில். ஒரு முறை தான் தவறி விட்டாய். அதற்குக் காரணம் உன் தந்தை. இம் முறை தவற விடாதே

முன்பு நீ பேதைப் பெண். உன்னை அடக்க மடக்க பெற்றோரால் முடிந்தது. இப்போது நீ உலகைக்கண்டவள். இம்முறை உணர்ச்சியை அடக்காதே. நட இன்ப

புரிக்கு. சம்மதங்கொடு பரந்தாமனுக்கு. அவன் உனக்குப் புத்துலக இன்பத்தை ஊட்டுவான். அவனுக்கு நீ தேவை. உனக்கு அவன். நீங்கள் இருவரும் தனி உலகில் வாழுங்கள். சாதாரண உலகைப்பற்றிக் கவலை ஏன்! பழிக்கும் சுற்றத்தார் இழித்துப் பேசும் பழமைப் பித்தரீகள், கேலி செய்யும் குண்டரீகள். கேவலமாக மதிக்கும் மற்றையோர், என் சொல்வரோ என்பதைப் பற்றி நீ கவலைப்படாதே.

அவன் கபோதி தான்! ஆனால் அவனுக்குத் தான் தெரியும், உன்னை இன்புரிக்கு அழைத்துச் செல்ல. பிடித்துக்கொள் அவன் கரத்தை. அவன் குருடன்! எனவே உலகின் காட்சிகள் எதுவும் அவனுக்கு இனி தெரியாது. ஆனால் உன்னை மட்டும் அவன் அறிவான், பிறவற்றைப் பார்க்க வொட்டாதபடி தடுக்கவே பார்வை அவனை விட்டுச் சென்றும் விட்டது'' — என சாரதாவுக்கு விநாடிக்கு விநாடி காணும் காட்சிகள் யாவும் உணர்த்து வித்தன.

விதவை சாரதாவுக்கும் விழியீழந்த பரந்தாமனுக்கும் மணம் நடந்தேறியது.

வீதி மூலைகளில் வீணர்கள் வம்பு பேசினர். சமயற் கட்டுகளில் பெண்டுகள் சகலமும் தெரிந்தவர்கள் போல கேலி செய்தனர். வைதீகரீகள் வந்தது விபரீதம் எனக் கைகளைப் பிசைந்தனர். உற்றூர் உறவினர், உறுமினர். ஆனால் கபோதிபுரக் காதலை, இனி யாராலும் தடுக்கமுடியாது. அவர்கள் இன்புரிசென்று இன்பத்துடன் வாழ்ந்து வரலாயினர்.







Wrapper Printed by : RAINBOW PRINTERS, Tiruchirappalli-8.